

គោលលទ្ធិស្តីអំពីប្រវត្តិព្រះគម្ពីរ

រឿងព្រះគម្ពីរសញ្ញាថ្មី

ថ្នាក់ដំបូង (កំរិត ១)

ភាគ ៣

**រៀបរៀងដោយ លោកគ្រូគង្វាល ស៊ី. ហានតូ
កែសម្រួលដោយ ជេ. ជេ. លិម**

ដោយមានការជួយឧបត្ថម្ភពីលោក ដាវីឌ ហ៊ីហ្គុស

បោះពុម្ពខែ គុម្ភៈ ឆ្នាំ ២០១១

អារម្ភកថាអ្នកនិពន្ធ

នេះគឺជាសៀវភៅក្បាលទី៣ (ថ្នាក់ដំបូង កំរិត១ ភាគ៣)ដែលមានទាំងអស់៣ក្បាល។ សៀវភៅនេះសរសេរអំពីប្រវត្តិព្រះគម្ពីរ ត្រូវបានសរសេរជាទំរង់រឿងព្រះគម្ពីរសម្រាប់ប្អូនៗមានអាយុពី៦ឆ្នាំដល់៨ឆ្នាំ។

សៀវភៅ២ក្បាលដំបូង ស្តីពីប្រវត្តិសាស្ត្រព្រះគម្ពីរសញ្ញាចាស់ចំណែកក្បាលទី៣នេះស្តីពីប្រវត្តិសាស្ត្រព្រះគម្ពីរសញ្ញាថ្មីវិញម្តង។

មេរៀននីមួយៗបង្រៀនអំពី សម័យកាលតែមួយនៃប្រវត្តិសាស្ត្រប៉ុណ្ណោះ ជៀសវាងការបញ្ចូលសម័យកាលផ្សេងៗគ្នាក្នុង មេរៀនតែមួយ។ យើងក៏បានសង្កត់ធ្ងន់លើចំណុចសំខាន់នៃសេចក្តីពិតខាងប្រវត្តិសាស្ត្ររហូតដល់ចប់មេរៀន។ គ្រូបង្រៀនគួរតែប្រើការសំរេចចិត្តដ៏ត្រឹមត្រូវ ក្នុងការប្រើប្រាស់សម្ភារៈក្នុង ថ្នាក់រៀន។

ការបែងចែកសម្ភារៈដូចគ្នា ត្រូវបានប្រើនៅក្នុង "Suffer Little Children" ដោយលោកស្រី Gertrude Hoeksema ដើម្បីឲ្យមានការព្រមព្រៀងមួយចំពោះ ការបង្រៀននៅក្នុងថ្នាក់រៀននិងក្នុងសៀវភៅគោលដំនើនេះ មិនថាសៀវភៅទាំង២ ក្បាលនេះបានប្រើនៅទីណាទេ។

សូមឲ្យព្រះអម្ចាស់ដ៏ឧត្តុង្គឧត្តមនៃយើង បានប្រើសម្ភារៈនេះសម្រាប់ការបង្រៀន និងការបណ្តុះបណ្តាលផ្នែកព្រលឹងវិញ្ញាណដល់ប្អូនភ្លេងៗ។ ទូលបង្គំសូមសង្ឃឹមទុកក្នុងព្រះអម្ចាស់និងសូមឲ្យប្រកបដោយសិរីរុងរឿងសម្រាប់ជីវិតទូលបង្គំ។

លោកគ្រូគង្វាល ស៊ី. ហានកូ

អារម្ភកថាអ្នកកែសម្រួល

ការប្រើប្រាស់សៀវភៅគោលជំនឿសម្រាប់បង្រៀនប្អូនៗក្មេងៗ នៅក្នុងព្រះវិហារ គឺជាវិធីសាស្ត្រពិសោធន៍ ពេលវេលានិងជាវិធី បុរាណ។

សៀវភៅនេះបានរៀបចំឡើង គឺដើម្បីផ្តល់នូវមូលដ្ឋានដ៏រឹងមាំ លើប្រវត្តិសាស្ត្រ និងសេចក្តីពិតទាំងអស់នៅក្នុងព្រះគម្ពីរ។

សៀវភៅគោលលទ្ធិស្តីអំពីប្រវត្តិសាស្ត្រព្រះគម្ពីរនេះ (បានកែ សម្រួល និងបោះពុម្ព ខែមករា ឆ្នាំ២០១១) ឆ្លងការត្រួតពិនិត្យឡើង វិញជាច្រើន ដោយយោងលើការស្រាវជ្រាវនូវសេចក្តីពិត និងការ រៀបចំបោះពុម្ពខុស នៅក្នុងការបោះពុម្ពសៀវភៅច្បាប់ដើម។

ការប្រើពាក្យសំនួរ ក៏បានត្រួតពិនិត្យឡើងវិញជាច្រើនដែរ (ដោយផ្អែកលើជំនួយ ពីសំណាក់ឪពុកម្តាយ) ដើម្បីជួយឲ្យកូនៗ ទាំងអស់គ្នាមានភាពងាយស្រួលក្នុងការចាំចម្លើយ។

សៀវភៅលំហាត់សម្រាប់សៀវភៅនេះក៏បានបោះពុម្ពដែរ។ ឪពុកម្តាយត្រូវបានលើកទឹកចិត្ត ឲ្យជួយកូនៗធ្វើលំហាត់ក្នុងពេល សមស្រប ការនេះអាចជួយ បន្ថែមលើការទន្ទេញចម្លើយ សម្រាប់ សំនួរចំនួនដប់សម្រាប់សប្តាហ៍នីមួយៗ។ ហើយតួនាទីរបស់គ្រូ បង្រៀននៅសាលា Sabbath school គឺត្រូវបានរៀបចំបន្ថែមលើ ឪពុកម្តាយ (ជាពិសេសគឺឪពុក) ដើម្បីជួយពន្យល់មេរៀនដល់កូនៗ ពួកគាត់ ដោយប្រើវិធីត្រឹមត្រូវមួយមុនពេលពួកគេមកចូលរៀន។

នៅក្នុងថ្នាក់គ្រូបង្រៀនអាចផ្តល់មេរៀន ឲ្យអនុវត្តន៍តែពីរបី ប៉ុណ្ណោះ បន្ទាប់មកទើបធ្វើការរំលឹកមេរៀនជាមួយសិស្សម្នាក់ៗ

ដោយសាកល្បងសួរសំនួរគេទាំងអស់គ្នា នូវមេរៀនចងចាំរបស់ពួក
គេរៀងៗខ្លួន។

សូមឲ្យព្រះអម្ចាស់ប្រទានពរ ដល់ការខិតខំប្រឹងប្រែងរបស់យើង
រាល់គ្នាក្នុងការជួយបង្រៀនកូនៗយើង ឲ្យដើរក្នុងផ្លូវនៃព្រះអម្ចាស់ ។

លោកគ្រូគងារល លេ. លេ. លិម

**Bible History Catechism – New Testament Bible Stories
Beginners- Book 3/3**

By Rev C.Hanko

Edited by Ps J.J.Lim

With invaluable contributions by Ps David Higgs

Original version by Rev C.Hanko are property of the Protestant Reformed
Churches of America

Khmer Language version © Gratia Dei Sola Media

J.J.Lim edited version © 2013 by Pilgrim Covenant Church.

Published by Gratia Dei Sola Media

Blk 203B, Henderson Road,#07-07,Singapore 159546.

Website: www.gdsmedia.org

Email:gdsmedia.sg@gmail.com

All right reserved Printed in Singapore

មេរៀនទី ១
យ៉ូហាន បាទីស្ត
លូកា ១

- ១. តើទេវតាកាត្រីយ៉ែលបានលេចមកឯអ្នកណា?
លេចមកសាការី កាលនៅក្នុងព្រះវិហារ។ (លូកា ១:៥,៨-១១)
- ២. តើទេវតាបានប្រាប់អ្វីដល់លោកសាការី?
ទេវតាបានប្រាប់គាត់ថា គាត់នឹងបានកូនប្រុសមួយ។
(លូកា ១:១៣)
- ៣. តើទេវតាបានប្រាប់សាការីអោយដាក់ឈ្មោះអ្វីដល់កូនគាត់?
ទេវតាបានប្រាប់គាត់អោយដាក់ឈ្មោះកូននោះថា យ៉ូហាន។
(លូកា ១:១៣)
- ៤. ហេតុអ្វីបានជាសាការីមិនជឿទេវតានោះ?
ព្រោះគាត់និងអេលីសាបិត មានវ័យចាស់ណាស់ទៅហើយ។
(លូកា ១:៧,១៨)
- ៥. តើព្រះបានធ្វើទោសសាការីដូចម្តេចសម្រាប់ការដែលគាត់មិនបានជឿទេវតា?
គាត់និយាយមិនរួច ហើយក៏ស្តាប់មិនឮដែររហូតដល់យ៉ូហានបានកើត។ (លូកា ១:១៩-២០)

៦. ហេតុអ្វីបានជាព្រះដាក់ទោសសាការីបែបនេះ?

ដើម្បីកុំអោយគាត់និយាយអំពីដំណឹង ដែលទេវតាបាននាំយកមកប្រាប់គាត់។ (លូកា ១:២២,៦៣,៦៧)

៧. តើសាការីបានធ្វើអ្វីបន្ទាប់ពីគាត់អាចនិយាយបានដូចដើមវិញ?

គាត់បានសរសើរដំកើងដល់ព្រះ សម្រាប់កូនដ៏វិសេសដែលព្រះបានអោយគាត់។ (លូកា ១:៦៤)

៨. តើលោកយ៉ូហាន-បាទីស្ទមកប្រយោជន៍នឹងធ្វើអ្វី?

គាត់បានមកដើម្បីរៀបចំផ្លូវ ថ្វាយព្រះសង្គ្រោះដែលនឹងយាងមក។ (លូកា ១:៧៦)

៩. តើយ៉ូហាន-បាទីស្ទបានរៀបចំអ្វីថ្វាយទ្រង់?

គាត់បានប្រាប់ពួកវាស្ត្រអោយប្រែចិត្ត ហើយរង់ចាំព្រះសង្គ្រោះដែលសន្យាថានឹងយាងមកម្តងទៀត។
(លូកា ១:៧៧-៧៩,ម៉ាថាយ ៣:១-៣)

១០. ហេតុអ្វីបានយ៉ូហានត្រូវហៅថា “បាទីស្ទ”?

គាត់បានជ្រមុជទឹកអោយពួកអ្នកប្រែចិត្ត និងជឿការយាងមកនៃអង្គសង្គ្រោះ។ (ម៉ាកុស ១:២-៤)

ខគម្ពីរចងចាំ៖ “មើល អញចាត់ទូតអញអោយទៅគាត់នឹងរៀបចំផ្លូវនៅមុខអញ”។ (ម៉ាទ្យាគី ៣:១)

មេរៀនទី ២ ការប្រកាសពីកំណើតព្រះយេស៊ូវ

លូកា ១

១. តើអ្នកណាជាព្រះអង្គសង្គ្រោះរបស់អ្នក?
ព្រះអម្ចាស់យេស៊ូវគ្រីស្ទដែលមានន័យថា “ព្រះសង្គ្រោះ”។
(លូកា ១:៣១,ម៉ាថាយ១:២១)
២. ហេតុអ្វីទ្រង់មានឈ្មោះយ៉ាងដូច្នោះ?
ទ្រង់សង្គ្រោះរាស្ត្ររបស់ទ្រង់អោយរួចពីបាប។
(ម៉ាថាយ១:២១)
៣. តើព្រះយេហូវ៉ាចាត់អ្នកណាអោយមកប្រាប់ពីកំណើត
ព្រះអង្គ?
ទ្រង់បានចាត់ទេវតាកាត្រីយ៉ែលអោយចុះមកពីស្ពានសួគ៌។
(លូកា១:២៦)
៤. តើព្រះបានចាត់ទេវតាកាត្រីយ៉ែលអោយទៅប្រាប់អ្នកណា?
ប្រាប់នាងម៉ារ៉ាដែលជាខ្សែស្រឡាយរបស់ស្តេចដាវីឌ។
(លូកា១: ២៧)
៥. តើទេវតាកាត្រីយ៉ែលបានប្រាប់នាងម៉ារ៉ាដូចម្តេច?
នាងនឹងក្លាយជាម្តាយរបស់ព្រះយេស៊ូវគ្រីស្ទ។(លូកា១:៣១)

៦. តើទេវតាកាព្រីយ៉ែលប្រាប់អ្វីខ្លះពីព្រះយេស៊ូវគ្រីស្ទដល់នាង?
ទ្រង់ជាបុត្រារបស់ព្រះ។ (លូកា ១:៣២)

៧. ហេតុអ្វីបានជានាងម៉ារីទៅជួបអេលីសាបិត?
ទេវតាកាព្រីយ៉ែលបានប្រាប់នាងថា អេលីសាបិតនឹងមាន
កូនប្រុសមួយ។ (លូកា ១:៣៦-៤០)

៨. តើមានអ្វីកើតឡើងកាលអេលីសាបិតបានឮពាក្យជំរាបសួរ
របស់នាងម៉ារី?
កូនយ៉ូហានក៏បង្រៀមនៅក្នុងផ្ទះរបស់គាត់ ។ (លូកា ១:៤១,៤៤)

៩. តើនាងម៉ារីបានស្នាក់នៅជាមួយអេលីសាបិតអស់រយៈពេល
ប៉ុន្មាន?
រយៈពេលប្រហែល៣ខែ រហូតដល់យ៉ូហានបានកើត។
(លូកា ១:៥៦)

១០. តើអេលីសាបិតសម្តែងក្តីអំណរដូចម្តេចសំរាប់អង្គសង្គ្រោះ
ដែលនឹងយាងមក?
គាត់បានសរសើរដំកើងព្រះសម្រាប់ការអស្ចារ្យរបស់ទ្រង់។
(លូកា ១:៤២-៥៥)

ខគម្ពីរចងចាំ៖ “បុត្របរិសុទ្ធដែលនឹងប្រសូតមកនោះ ត្រូវហៅ
ថាជាព្រះរាជបុត្រានៃព្រះ”។ (លូកា ១:៣៥)

មេរៀនទី ៣
ការចាប់កំណើតរបស់ព្រះយេស៊ូវ
លូកា ២

១. តើមានអ្វីកើតឡើងមុនពេលដែលព្រះយេស៊ូវបានកើត?
សេសារអូតូស្តចេញបញ្ជាអោយមនុស្សទាំងអស់
លើផែនដីត្រូវបង់ពន្ធ។ (លូកា ២:១-២)
២. ហេតុអ្វីបានជាព្រះបណ្តាលអោយការនេះកើតឡើង?
ព្រោះទ្រង់ចង់អោយព្រះយេស៊ូវបានកើតនៅក្នុងភូមិបេឡេហិម។ (លូកា ២:៣-៦)
៣. ហេតុអ្វីទ្រង់ចង់អោយព្រះយេស៊ូវកើតនៅក្នុងភូមិបេឡេហិម?
ព្រោះព្រះទ្រង់ចង់បង្ហាញថា ព្រះយេស៊ូវគឺជាសាច់ញាតិ
របស់ស្តេចដាវីឌ។ (លូកា ២:១១,ម៉ាថាយ ១៦,១៦-១៧)
៤. ហេតុអ្វីបានព្រះយេស៊ូវកើតក្នុងក្រោលសត្វ?
ព្រោះគ្មានបន្ទប់ទំនេរនៅក្នុងផ្ទះសំណាក់។ (លូកា ២:៧)
៥. តើកំនើតរបស់យេស៊ូវនៅក្នុងក្រោលសត្វមានន័យដូចម្តេច?
ទ្រង់កើតមកជាអ្នកក្រ ដើម្បីជួយអោយយើងបានមាន
ឡើង។ (លូកា ២:៧,ភីលីព្យ ២:៦-៧, ២កូរិនថូស ៨:៩)

៦. តើព្រះបានចាត់ទេវតាអោយទៅឯអ្នកណា ដើម្បីនឹងប្រកាស ពីកំណើតរបស់ព្រះយេស៊ូវ?

ពួកគិច្ចាលចៀម ដែលកំពុងឃ្វាលហ្វូងចៀមនៅពេលយប់។
(លូកា ២:៨-១០)

៧. តើទេវតាមួយនោះបានប្រាប់អ្វីដល់ពួកអ្នកគិច្ចាលចៀម?

“នៅថ្ងៃនេះមានព្រះសង្គ្រោះ១អង្គ ដែលនឹងប្រសូតដល់អ្នក រាល់គ្នានៅក្រុងហ្វូងដារីខ គឺជាព្រះយេស៊ូវគ្រីស្ទដែលជាព្រះ សង្គ្រោះ”។ (លូកា ២:១១)

៨. តើពួកទេវតាបានច្រៀងដូចម្តេច?

“សូមថ្វាយព្រះពរដល់ព្រះនៅស្ថានដ៏ខ្ពស់បំផុត ហើយសូម អោយសេចក្តីសុខសាន្តកើតមានដល់ផែនដីទាំងមូល”។
(លូកា ២:១៤)

៩. តើមានអ្នកណាទៀតទេ ដែលបានដឹងពីដំណើរកំណើត របស់ព្រះយេស៊ូវ?

ពួកហោរាបានឃើញផ្កាយរបស់ព្រះយេស៊ូវ រះពីឯទិសខាង កើត។ (ម៉ាថាយ ២:១-២)

**១០.តើពួកហោរាទាំងនោះបានធ្វើអ្វីខ្លះ នៅពេលដែលពួកគេបាន
មកជួបព្រះយេស៊ូវ?**

ពួកគេបានថ្វាយបង្គំទ្រង់ ព្រមទាំងនាំយកអំណោយជាច្រើន
មកជូនទ្រង់ទៀតផង។ (ម៉ាថាយ២:៩-១១)

ខគម្ពីរចងចាំ៖ “គង់តែទ្រង់បានត្រឡប់ជាក្រ ដោយព្រោះអ្នករាល់គ្នា
ដើម្បីអោយអ្នករាល់គ្នាបានមានឡើង ដោយសារសេចក្តីកម្រនៃ
ទ្រង់”។ (២កូរិនថូស ៨:៩)

មេរៀនទី ៤
ជីវិតដំបូងរបស់ព្រះយេស៊ូវ
ម៉ាថាយ ២, លូកា ២

១. តើឪពុកម្តាយរបស់ព្រះគ្រីស្ទបាននាំទ្រង់ទៅណាកាលទ្រង់ ទើបតែមានអាយុ៤០ថ្ងៃនោះ?

ឪពុកម្តាយរបស់ទ្រង់បាននាំទ្រង់ទៅព្រះវិហារ។
(លូកា២:២១-២៤, ២៧, លេវីវិន័យ១២:១-៤,៦)

២. តើអ្នកណាបានជួបព្រះយេស៊ូវនៅក្នុងព្រះវិហារ?

ស៊ីម៉ាន ដែលពីមុនត្រូវបានប្រាប់អោយដឹងថា គាត់នឹងមិន ស្លាប់ទេ លុះត្រាតែបានជួបព្រះអង្គសង្គ្រោះ។
(លូកា២:២៥-២៧)

៣. តើស៊ីម៉ាននិយាយអ្វីពេលគាត់កំពុងបីព្រះយេស៊ូវក្នុងដៃ?

“ឥឡូវនេះ ឱព្រះដ៏ជាម្ចាស់អើយ សូមបើកអោយបាវបំរើទៅ ដោយសុខសាន្តតាមព្រះបន្ទូលទ្រង់ចុះ ដ្បិតភ្នែកខ្ញុំបាន ឃើញនូវសេចក្តីសង្គ្រោះរបស់ផងទ្រង់”។(លូកា២: ២៩,៣០)

៤. តើអ្នកណាបានទៅព្រះវិហារនៅគ្រានោះដែរ?
 អាណា ជាហោរាស្រីម្នាក់ ដែលមានអាយុប្រហែលជា៨៤
 ឆ្នាំ។ (លូកា២:៣៦-៣៧)

៥. តើហោរាអាណាបានធ្វើអ្វីនៅពេលដែលនាងបានឃើញ
 ព្រះយេស៊ូវ?
 នាងនិយាយអរព្រះគុណទ្រង់ថា “ព្រះសង្គ្រោះបានមកដល់
 ហើយ”។ (លូកា២:៣៨)

៦. តើស្តេចហេរ៉ូឌបានដឹងពីកំណើតព្រះយេស៊ូវដូចម្តេច?
 ពួកហោរាបានទៅរកស្តេចសាសន៍យូដា។ (ម៉ាថាយ២:១-៣)

៧. តើស្តេចហេរ៉ូឌបានធ្វើអ្វី នៅពេលដែលពួកហោរាមិនត្រឡប់
 ទៅឯទ្រង់វិញ?
 ទ្រង់បានសម្លាប់ក្មេងក្នុងភូមិបេឡេហិមដែលមានអាយុពីរឆ្នាំ
 ចុះ។ (ម៉ាថាយ២:១៦-១៨)

៨. តើព្រះវរបិតាបានការពារព្រះយេស៊ូវដូចម្តេច?
 ទ្រង់បង្គាប់អោយយ៉ូសែប និងនាងម៉ារីគេចខ្លួនជាមួយបុត្រ
 តូច ទៅឯស្រុកអេស៊ីព្យ។ (ម៉ាថាយ២:១៣-១៥)

៩. តើព្រះយេស៊ូវបានធ្វើអ្វីនៅព្រះវិហារ ពេលដែលទ្រង់ទើបតែ មានអាយុ១២ឆ្នាំ?

ទ្រង់បានជជែកជាមួយពួកគ្រូ ព្រមទាំងសួរនិងឆ្លើយសំនួរ ពិបាកៗជាច្រើនផងដែរ។ (លូកា២:៤២-៤៧)

១០. តើព្រះយេស៊ូវឆ្លើយយ៉ាងដូចម្តេចនៅពេលដែលម៉ារ៉ាជា ម្តាយរកឃើញទ្រង់នៅព្រះវិហារ?

ទ្រង់មានបន្ទូលតបថា “អ្នកម្តាយរកខ្ញុំធ្វើអ្វី តើមិនជ្រាបថា គួរ អោយ ខ្ញុំនៅក្នុងព្រះវិហាររបស់ព្រះវរបិតានៃខ្ញុំទេឬអី”។ (លូកា២:៤៩)

ខគម្ពីរចងចាំ៖ “អញបានហៅកូនអញ ចេញពីស្រុកអេស៊ីធូមក”។ (ម៉ាថាយ ២:១៥)

មេរៀនទី ៥

ព្រះយេស៊ូវទទួលបុណ្យជ្រមុជពីយ៉ូហាន

លូកា ៣, ម៉ាថាយ ៣, ៤

១. តើយ៉ូហាន បាទីស្តប្រកាសពីនគរស្ថាននៅកន្លែងណា?
គាត់បានប្រកាសនៅក្នុងទីរហោស្ថានក្បែរទន្លេយ៉ែរដាន់។
(ម៉ាថាយ ៣:១, លូកា ៣:២-៣)
២. តើគាត់បានស្លៀកពាក់ដូចម្តេច?
គាត់ពាក់អាវរោមអូដូ ហើយមានខ្សែក្រវាត់ស្បែកនៅចង្កេះ។
(ម៉ាថាយ ៣:៤)
៣. តើគាត់បានហូបអ្វី?
គាត់ហូបកណ្តុប និងទឹកឃ្មុំព្រៃជាអាហារ។ (ម៉ាថាយ ៣:៤)
៤. ហេតុអ្វីមានមនុស្សជាច្រើនមកស្តាប់ការប្រកាសរបស់គាត់?
ព្រោះពួកគេបានឮថា មានហោរាធំម្នាក់បានកើតឡើងក្នុង
ចំណោមពួកគេ។ (ម៉ាថាយ ៣:៣, ៥)
៥. តើយ៉ូហានបានប្រកាសពីអ្វី?
គាត់បានប្រាប់ហ្វូងមនុស្សថា ព្រះអង្គសង្គ្រោះបានមកដល់
ហើយ។ (លូកា ៣:៤-៦, ១៦-១៧)

- ៦. តើគាត់បានប្រាប់អោយពួកមនុស្សធ្វើអ្វី?
 គាត់បានប្រាប់ពួកគេអោយប្រែចិត្តពីអំពើបាប ហើយស្វែងរកព្រះអង្គសង្គ្រោះ។ (ម៉ាថាយ ៣:២,៨,១១-១២)
 - ៧. តើអ្នកណាបានមកឯយ៉ូហានពេលដែលគាត់កំពុងប្រកាស?
 ព្រះយេស៊ូវបានមកឯយ៉ូហានដើម្បីនឹងទទួលបុណ្យជ្រមុជពីគាត់។ (ម៉ាថាយ ៣:១៣)
 - ៨. តើមានអ្វីកើតឡើងពេលព្រះយេស៊ូវទទួលបុណ្យជ្រមុជរួច?
 ព្រះវិញ្ញាណនៃព្រះ បានយាងចុះមកដូចជាសត្វព្រាបក៏សណ្ឋិតលើទ្រង់។ (ម៉ាថាយ ៣:១៦-១៧, លូកា ៣:២១-២២)
 - ៩. តើព្រះវិញ្ញាណបាននាំព្រះយេស៊ូវទៅទីណា?
 គ្រានោះព្រះវិញ្ញាណបាននាំទ្រង់ទៅឯទីរហោស្ថានដើម្បីអោយអារក្សល្ងង់ ។ (ម៉ាថាយ ៤:១)
 - ១០. តើព្រះយេស៊ូវបានធ្វើអ្វីបន្ទាប់ពីសេចក្តីល្ងង់ទីបី?
 ទ្រង់បានបណ្តេញសាតាំងចេញ ដោយមានបន្ទូលថា “នៃសាតាំង ចូរឯងថយចេញពីអញទៅ” ។ (ម៉ាថាយ ៤:១០)
- ខគម្ពីរចងចាំ៖ “នៃសាតាំងចូរ ឯងថយចេញពីអញទៅ ដ្បិតមានសេចក្តីចែងទុកមកថា ឯងត្រូវថ្វាយបង្គំ ដល់ព្រះដែលជាអម្ចាស់នៃឯង ហើយត្រូវគោរពដល់ទ្រង់តែមួយព្រះអង្គប៉ុណ្ណោះ”។ (ម៉ាថាយ ៤:១០)

មេរៀនទី ៦
ព្រះយេស៊ូវចាប់ផ្តើមព័ន្ធកិច្ច
យ៉ូហាន ២-៣

១. តើព្រះយេស៊ូវបានទៅកន្លែងណា ជាមួយពួកសាវ័កទាំងប្រាំ មួយនាក់របស់ទ្រង់?
ទ្រង់បានទៅពិធីមង្គលការនៅភូមិកាណា ស្រុកកាលីឡេ។
(យ៉ូហាន ២:១-២)
២. តើនាងម៉ារីជាម្តាយព្រះយេស៊ូវ បានប្រាប់អ្វីដល់ព្រះយេស៊ូវ នៅក្នុងពិធីនោះ?
នាងបានប្រាប់ទ្រង់ថា ពួកគេអស់ស្រាទំពាំងបាយជូរហើយ
(យ៉ូហាន ២:៣)។
៣. តើព្រះយេស៊ូវបានប្រាប់អោយពួកបាវបំរើធ្វើអ្វី?
ទ្រង់បានបង្គាប់គេអោយចាក់ទឹកពេញទាំងប្រាំមួយពាង។
(យ៉ូហាន ២:៦-៨)
៤. តើព្រះយេស៊ូវបានធ្វើអ្វី បន្ទាប់ពីពួកអ្នកបម្រើបានចាក់ទឹក ពេញពាងទាំងនោះហើយ?
ទ្រង់បានធ្វើអោយទឹកក្លាយទៅជាស្រាទំពាំងបាយជូរ។
(យ៉ូហាន ២:៩-១០)

៥. តើការអស្ចារ្យលើកទីមួយនេះមានលទ្ធផលអ្វី?

ពួកសាវ័ករបស់ទ្រង់ជឿថា ទ្រង់ពិតជាអង្គសង្គ្រោះដែលបានសន្យានោះពិតមែន។ (យ៉ូហាន ២:១១)

៦. តើព្រះយេស៊ូវយាងទៅណាបន្ទាប់ពីពិធីមង្គលការនៅភូមិកាណា?

ទ្រង់បានយាងទៅក្រុងយេរូសាឡឹម ដើម្បីកាន់ពិធីបុណ្យរំលង។ (យ៉ូហាន ២:១៣)

៧. តើព្រះយេស៊ូវបានធ្វើអ្វីនៅព្រះវិហារក្នុងក្រុងយេរូសាឡឹម?

ទ្រង់បានយកខ្សែធ្វើជារំពាត់ដេញពួកអ្នកទិញនិងអ្នកលក់អោយចេញពីព្រះវិហារ។ (យ៉ូហាន ២:១៤-១៦)

៨. តើការនេះបានធ្វើអោយពួកមេដឹកនាំសាសន៍យូដាខឹងទ្រង់ទេ?

មែនហើយពួកគេសួរទ្រង់ថា តើលោកធ្វើដូច្នោះ ដោយពឹងអាងលើអំណាចអ្វី ? (យ៉ូហាន ២:១៨)

៩. តើព្រះយេស៊ូវបានឆ្លើយតបទៅពួកគេដូចម្តេច?

ទ្រង់បានតបទៅពួកគេថា “ចូររំលងព្រះវិហារនេះចុះ រួចក្នុងរវាង៣ថ្ងៃ ខ្ញុំនឹងសង់ឡើងវិញ”។ (យ៉ូហាន ២:១៩)

១០.តើព្រះយេស៊ូវបានបង្រៀនមេរៀនសំខាន់អ្វីដល់នីកូដេម?

“បើមិនបានកើតជាថ្មី នោះគ្មានអ្នកណាអាចនឹងឃើញនគរ
ព្រះបានទេ”។ (យ៉ូហាន ៣:៣)

ខគម្ពីរចងចាំ៖ “ដ្បិតព្រះទ្រង់ស្រឡាញ់មនុស្សលោកដល់ម៉្លេះ បានជា
ទ្រង់ប្រទានព្រះរាជបុត្រាទ្រង់តែមួយ ដើម្បីអោយអស់អ្នកណាដែល
ជឿដល់ព្រះរាជបុត្រានោះ មិនត្រូវវិនាសឡើយ គឺត្រូវអោយមានជីវិត
អស់កល្បជានិច្ចវិញ”។ (យ៉ូហាន ៣:១៦)

មេរៀនទី ៧

ព្រះយេស៊ូវនៅមាត់អណ្តូងស្រុកសាម៉ារី

យ៉ូហាន ៤

១. បន្ទាប់ពីបុណ្យរំលងនៅក្រុងយេរូសាឡឹមចប់ តើព្រះយេស៊ូវបានយាងទៅណា?

ទ្រង់បានឆ្លងកាត់ស្រុកសាម៉ារី ដើម្បីទៅស្រុកកាលីឡេ។
(យ៉ូហាន ៤:១-៥)
២. តើព្រះយេស៊ូវបានជួបអ្នកណានៅមាត់អណ្តូងស្រុកសាម៉ារី?

ទ្រង់បានជួបស្ត្រីសាសន៍សាម៉ារីម្នាក់ ដែលបានមកដងទឹក។
(យ៉ូហាន ៤:៥-៧)
៣. តើព្រះយេស៊ូវបានសូមអ្វីពីស្ត្រីសាសន៍សាម៉ារីម្នាក់នោះ?

ទ្រង់មានបន្ទូលទៅនាងថា “សូមអោយខ្ញុំផឹកផង”។
(យ៉ូហាន ៤:៧)
៤. តើព្រះយេស៊ូវបានប្រាប់អ្វីដល់ស្ត្រីសាសន៍សាម៉ារីម្នាក់នោះ?

ទ្រង់បានប្រាប់នាងថា ទ្រង់គឺទឹកនៃជីវិតអស់កល្ប។
(យ៉ូហាន ៤:១០, ១៤)

៥. តើព្រះយេស៊ូវមានន័យដូចម្តេចដែលទ្រង់ថា ទ្រង់ជាទឹកនៃ ជីវិតអស់កល្ប?

ទ្រង់គឺជាអង្គសង្គ្រោះ ដែលមកសង្គ្រោះយើងពីអំពើបាប និង សេចក្តីស្លាប់។ (យ៉ូហាន ៤:១៣,១៤,យ៉ូហាន ៣:៣៦,៧:៣៧)

៦. តើព្រះយេស៊ូវបានធ្វើអ្វី នៅពេលដែលទ្រង់កំពុងនិយាយជា មួយស្រ្តីម្នាក់នោះ?

ទ្រង់បានបណ្តាលចិត្តនាងអោយជឿថាទ្រង់នេះ គឺជាព្រះអង្គសង្គ្រោះរបស់នាង។ (យ៉ូហាន ៤:២៥-២៦,២៩)

៧. តើស្រ្តីនោះធ្វើអ្វីពេលជឿថា ព្រះយេស៊ូវគឺជាអង្គសង្គ្រោះ របស់នាង?

នាងបានចេញទៅក្នុងក្រុង និងបានហៅហ្វូងមនុស្សមក ស្តាប់ព្រះយេស៊ូវ។ (យ៉ូហាន ៤:២៨-៣០)

៨. តើព្រះយេស៊ូវបានសង្គ្រោះអ្នកដទៃក្នុងស្រុកសាម៉ារីឬទេ? មែនហើយមានមនុស្សជាច្រើននាក់ បានជឿលើទ្រង់ជាព្រះ អង្គសង្គ្រោះ។ (យ៉ូហាន ៤:៣៩-៤២)

៩. តើការនេះបានបង្ហាញដល់ពួកសាវ័កដូចម្តេច?

ព្រះនឹងប្រមូលរាស្ត្ររបស់ទ្រង់ ក៏ប្រមូលពីសាសន៍ដទៃផង ដែរ។ (យ៉ូហាន ៤:៩,២៧,៣៥-៣៨,ម៉ាថាយ ២៨:១៩-២០)

១០.តើព្រះយេស៊ូវស្នាក់នៅក្នុងស្រុកសាម៉ារីប៉ុន្មានថ្ងៃ?

ទ្រង់ស្នាក់នៅពីរថ្ងៃ ហើយបន្ទាប់មកក៏យាងទៅស្រុកកាលី-
ឡេ។

ឧកម្ពីរចងចាំ៖ “ព្រលឹងទូលបង្គំស្រែករកព្រះ គឺព្រះដ៏មានព្រះជន្មរស់”។
(ទំនុកដំកើង ៤២:២)

មេរៀនទី ៨
ព្រះយេស៊ូវបង្រៀននៅស្រុកកាលីឡេ
យ៉ូហាន ៤, លូកា ៤

១. តើពួកសាសន៍យូដារីករាយនឹងជួបព្រះយេស៊ូវនៅក្នុងស្រុកកាលីឡេឬទេ?

មែនហើយ ព្រោះពួកគេចង់ឃើញការអស្ចារ្យជាច្រើនទៀតពីទ្រង់។ (លូកា ៤:១៤, យ៉ូហាន ៤:៤៥, ២:២៣)

២. តើព្រះយេស៊ូវបានធ្វើការអស្ចារ្យលើកទីពីរដូចម្តេចនៅភូមិកាណា?

ទ្រង់បានព្យាបាលកូនប្រុសនាម៉ឺនម្នាក់ ដែលមានជំងឺជាខ្លាំង (យ៉ូហាន ៤:៤៦, ៥០, ៥៤)។

៣. តើនាម៉ឺនម្នាក់នៅភូមិកាណានោះរស់នៅឯណា?

គាត់រស់នៅក្រុងកាពើណិម ប្រហែលជា ២០ ម៉ែល ពីភូមិកាណា។ (យ៉ូហាន ៤:៤៦)

៤. តើព្រះយេស៊ូវបានព្យាបាលកូនប្រុសនាម៉ឺននោះដូចម្តេច?

ទ្រង់បាននិយាយនូវព្រះបន្ទូល ហើយកូននោះក៏បានជាសះស្បើយ។ (យ៉ូហាន ៤:៥០, ៥៣)

៥. តើព្រះយេស៊ូវបានយាងចេញពីភូមិកាណាទៅឯណា?
 ទ្រង់បានទៅភូមិណាសារ៉ែត ជាកន្លែងកំណើតដែលទ្រង់
 បានធំពេញវ័យ។ (លូកា៤:១៦)

៦. តើព្រះយេស៊ូវបានបង្រៀនអ្វីខ្លះដល់អ្នកស្រុកណាសារ៉ែត?
 ទ្រង់បានប្រាប់ពួកគេថា ទ្រង់ជាព្រះគ្រីស្ទដែលអេសាយបាន
 ទាយទុក។ (លូកា៤:១៧-១៩, អេសាយ៦១:១)

៧. តើពួកអ្នកស្រុកណាសារ៉ែតបានជឿទ្រង់ឬទេ?
 ទេ!ពួកគេមិនបានជឿថា ទ្រង់គឺជាព្រះគ្រីស្ទដែលបានសន្យា
 ទុកនោះទេ។ (លូកា៤:២០-២២, ២៨-២៩)

៨. តើព្រះយេស៊ូវបានប្រាប់អ្វីដល់អ្នកស្រុកណាសារ៉ែតពេល
 ពួកគេមិនជឿទ្រង់?
 ទ្រង់ប្រាប់ពួកគេថា ដំណឹងល្អគួរតែបាននាំមកដល់ពួក
 សាសន៍ដ៏ទៃ។ (លូកា៤:២៤-២៧)

៩. តើពួកវាស្រ្តទាំងនោះបានធ្វើអ្វីខ្លះពេលគេបានឮពាក្យនេះ?
 ពួកគេបានខឹង ហើយថែមទាំងព្យាយាមរុញទម្លាក់ទ្រង់
 ពីលើច្រាំងថ្មថែមទៀត។ (លូកា៤:២៨-២៩)

១០.តើព្រះយេស៊ូវបានព្យាយាមគេចពីពួកគេយ៉ាងដូចម្តេច?

ទ្រង់យាងកាត់ក្នុងចំណោមពួកគេ តែពួកគេមិនអាចប៉ះទ្រង់បាន។ (លូកា ៤:៣០)

ឧគម្ពីរចងចាំ៖ “ព្រះវិញ្ញាណព្រះអម្ចាស់សន្និដ្ឋានលើខ្ញុំ ពីព្រោះទ្រង់បានចាក់ប្រេងតាំងខ្ញុំ អោយផ្សាយដំណឹងល្អដល់មនុស្សទីលក្រ”។ (លូកា ៤:១៨)

មេរៀនទី ៩

ព្រះយេស៊ូវព្យាបាលនៅថ្ងៃឈប់សម្រាក

យ៉ូហាន ៥

១. ហេតុអ្វីព្រះយេស៊ូវយាងទៅក្រុងយេរូសាឡឹមលើទី២?

ទ្រង់បានយាងទៅចូលរួមពិធីបុណ្យនៅក្នុងយេរូសាឡឹម។

(យ៉ូហាន ៥:១)
២. តើទ្រង់បានបន្តទៅណាទៀតនៅថ្ងៃឈប់សម្រាក ពេលព្រះយេស៊ូវនៅក្នុងយេរូសាឡឹម ?

ទ្រង់បានទៅស្រះទឹកបេថៃសដា ទីនោះមានមនុស្សឈឺជាច្រើន។ (យ៉ូហាន ៥:២,៨-៩)
៣. ហេតុអ្វីពួកមនុស្សមានជំងឺទាំងនោះនៅឯស្រះទឹក?

ព្រោះពួកគេជឿថា មានទេវតាមួយចុះមកកូរទឹកស្រះនោះ ហើយអ្នកណាដែលចុះទៅក្នុងស្រះមុនគេ នោះនឹងបានជាស្អាត។ (យ៉ូហាន ៥:៧)
៤. តើព្រះយេស៊ូវបាននិយាយទៅកាន់នណានៅឯស្រះទឹក?

មនុស្សម្នាក់ដែលពិការ៣៨ឆ្នាំមកហើយ។ (យ៉ូហាន ៥:៥)

- ៥. តើមនុស្សពិការម្នាក់នោះជារូបភាពតំណាងអោយអ្វី?**
 គាត់ជារូបភាពតំណាងអោយយើង ដែលជាមនុស្សគ្មានទី
 ពឹងឱ្យរួចពីបាបរបស់យើង។ (យ៉ូហាន ៥:១៤, ១៩-២៥,
 អេភេសូ ២:១-៥, អេសាយ ៣៥:៥-៨, ៦១:១-៣)
- ៦. តើព្រះយេស៊ូវបាននិយាយអ្វីទៅកាន់មនុស្សពិការនោះ?**
 ទ្រង់មានបន្ទូលថា “ចូរក្រោកឡើង យកគ្រែអ្នកដើរទៅ”។
 (យ៉ូហាន ៥:៨)។
- ៧. តើពួកជារីស៊ីត្រេកអរ ដែលឃើញមនុស្សពិការម្នាក់នេះបាន
 ជាមែនទេ?**
 ទេពួកគេបានខឹងដែលគាត់បានយកគ្រែចេញ នៅថ្ងៃឈប់
 សំរាក។ (យ៉ូហាន ៥:៩-១០)
- ៨. តើពួកជារីស៊ីនិយាយអ្វី ពេលពួកគេដឹងថាទ្រង់បានព្យាបាល
 មនុស្សពិការនោះ?**
 ពួកគេនិយាយថា ព្រះយេស៊ូវបានធ្វើរំលងក្រឹត្យវិន័យនៅថ្ងៃ
 សំរាក។ (យ៉ូហាន ៥:១៥-១៦)
- ៩. តើទ្រង់ធ្វើខុសទេ ដែលប្រោសមនុស្សពិការនៅថ្ងៃសម្រាក?**
 ទេ! ព្រះយេស៊ូវជាព្រះអម្ចាស់នៃថ្ងៃឈប់សំរាក និងបានធ្វើល្អ
 នៅថ្ងៃឈប់សំរាក គឺមិនមែនជាអំពើបាបទេ។
 (យ៉ូហាន ៥:១៧, ម៉ាថាយ ១២:៧-៨)

១០.តើមានន័យដូចម្តេចចំពោះពាក្យថា ព្រះយេស៊ូវគឺជាម្ចាស់
លើថ្ងៃសំរាក?

មានន័យថា ថ្ងៃឈប់សំរាកគឺជាថ្ងៃនៃព្រះអម្ចាស់ទ្រង់ជា
ម្ចាស់នៃថ្ងៃនោះ។ (ម៉ាកុស២:២៧-២៨,វិវរណៈ១-១០)

ខគម្ពីរចងចាំ៖ “ដូច្នោះ កូនមនុស្សក៏ជាម្ចាស់នៃថ្ងៃឈប់សំរាកដែរ”។
(ម៉ាកុស ២:២៨)

មេរៀនទី ១០
ព្រះយេស៊ូវនៅសមុទ្រកាលឡើង
លូកា ៨ និង ម៉ាថាយ ៨

១. តើមានអ្វីកើតឡើងពេលព្រះគ្រីស្ទ និងសាវ័កឆ្លងសមុទ្រកាលឡើង?
មានខ្យល់ព្យុះជាខ្លាំងបានបក់បោកមកលើសមុទ្រ។
(លូកា ៨:២៣)
២. តើពួកសាវ័កមានសេចក្តីភិតភ័យឬទេ?
ពិតមែន ពួកគេបានភិតភ័យខ្លាចទូកលិច។ (លូកា ៨:២៤)
៣. តើព្រះយេស៊ូវកំពុងធ្វើអ្វី ពេលព្យុះកំពុងបក់មកលើទូក?
ទ្រង់កំពុងផ្ទុំលក់នៅលើក្បាលទូក។
(លូកា ៨:២៣, ម៉ាថាយ ៨:២៤)
៤. តើព្រះយេស៊ូវបានធ្វើអ្វី នៅពេលពួកសាវ័កដាស់ទ្រង់ឡើង?
ទ្រង់បានបញ្ជាខ្យល់ព្យុះអោយស្ងប់ ហើយសមុទ្រអោយនៅស្ងៀម។ (លូកា ៨:២៤, ម៉ាថាយ ៨:២៦)

- ៥. តើព្រះយេស៊ូវបានបង្រៀនអ្វីដល់ពួកសាវ័កអំពីព្យុះនេះ?
 ទ្រង់បានបង្រៀនពួកគេថា ពួកគេនឹងសុខសាន្តជានិច្ចនៅ
 ពេលដែលទ្រង់មានវត្តមានជាមួយពួកគេ។
 (លូកាសៈ២៥, អេសាយ៤៣:២)

- ៦. តើអ្នកណាបានជួបព្រះយេស៊ូវនៅត្រើយម្ខាងនៃសមុទ្រ?
 មនុស្សពីរនាក់ដែលមានអារក្សចូល។ (ម៉ាថាយ ៨:២៨)

- ៧. តើព្រះយេស៊ូវបានបញ្ជាពួកអារក្សអោយធ្វើអ្វី?
 ទ្រង់បានបញ្ជាពួកគេអោយចេញពីមនុស្សទាំងពីរនាក់នោះ។
 (ម៉ាថាយ ៨:៣២)

- ៨. តើមានអ្វីកើតឡើងពេលទ្រង់អោយអារក្សចូលហូរច្រកនៅ
 លើជំរាលភ្នំ?
 ហូរច្រកបានបានរត់ចូលទៅក្នុងស្ទឹង ហើយក៏បានលង់ទឹក
 ងាប់អស់ទៅ។ (លូកាសៈ៣៣)

- ៩. តើព្រះយេស៊ូវបានបង្រៀនអ្វីដល់យើង ពេលទ្រង់ឈ្នះលើ
 អារក្ស?
 បើអារក្សគ្មានអំណាចមកពីព្រះទេ វាមិនអាចធ្វើអ្វីបានឡើយ
 (ម៉ាថាយ៨:២៩-៣១, លូកាសៈ៤១, ២ពេត្រុស២:៤)។

១០.តើពួកស្រុកគេវ៉ាស៊ីនជឿលើព្រះយេស៊ូវឬទេ ពេលពួកគេ
ឃើញការអស្ចារ្យនេះ?

ទេ!ពួកគេត្រូវការជ្រូករបស់ពួកគេ ជាងព្រះយេស៊ូវទៅទៀត
(លូកាសៈ:៣៧)។

ខគម្ពីរចងចាំ៖ “តើមនុស្សនេះបែបយ៉ាងណា បានជាទាំងខ្យល់និង
សមុទ្រក៏ស្តាប់បង្គាប់លោកដូច្នោះ?” (ម៉ាថាយ៨:២៧)

មេរៀនទី ១១
ពួកអារ្យស្តុបដ៏តំរូវព្រះយេស៊ូវអោយធ្វើស្តេច
យ៉ូហាន ៦

១. តើព្រះយេស៊ូវបានធ្វើការអ្វីខ្លះ នៅឯទីរហោស្ថានក្បែរក្រុង
កាពើណិម?

ទ្រង់បានចម្លែកមនុស្ស៥ពាន់នាក់ ឥតរាប់ពួកស្រ្តី និងក្មេងៗ
ទេ។ (យ៉ូហាន៦:១០)។

២. ហេតុអ្វីបានជាការនេះគឺជាការអស្ចារ្យ?

ទ្រង់បានចម្លែកពួកគេដោយមានតែនំប៉័ងប្រាំដុំ និងត្រីពីរ
កន្ទុយប៉ុណ្ណោះ ហើយនៅសល់១២កន្រ្តកពេញទៀតផង។
(យ៉ូហាន ៦:៩,១១-១៣)

៣. តើទ្រង់បានបង្រៀនអ្វីដល់ពួកមនុស្សតាមរយៈការចម្លែក
មនុស្ស៥ពាន់នាក់?

ទ្រង់បង្រៀនពួកគេថា ទ្រង់គឺជានំប៉័ងដ៏ពិតដែលមកពីស្ថាន
សួគ៌។ (យ៉ូហាន៦:៣២-៣៥)

៤. តើមានអ្វីកើតឡើងចំពោះពួកសាវ័ក ពេលពួកគេឆ្លងសមុទ្រ នៅពេលយប់?

ព្រះបានបញ្ជូនព្យុះមកលើសមុទ្រ ដូច្នេះពួកគេមិនអាចទៅ ដល់ដីគោកបានទេ។ (យ៉ូហាន ៦:១៦-១៨)

៥. តើព្រះយេស៊ូវបានជួយពួកគេយ៉ាងដូចម្តេច?

ទ្រង់បានមកឯពួកគេដោយដើរលើទឹក រួចទ្រង់បានបង្ក្រាប ព្យុះដ៏កំណាចនោះ។ (យ៉ូហាន ៦:១៩)

៦. តាមរយៈការដើរលើទឹករលក តើព្រះទ្រង់ចង់បង្រៀន ពួកសាវ័កអំពីអ្វី?

ទោះពួកជំនុំជួបប្រទះព្យុះច្រើនយ៉ាងណា ក៏ទ្រង់នៅក្បែរគេ ជានិច្ច។ (យ៉ូហាន ៦:២០-២១, អេភេសូ ១:១៩-២៣)

៧. តើហេតុអ្វីមានរាស្ត្រខ្លះកំពុងស្វែងរកព្រះយេស៊ូវនៅត្រើយ ម្ខាងនៃទន្លេ?

ពីព្រោះ ទ្រង់បានចម្លែកពួកគេដោយការអស្ចារ្យ។ (យ៉ូហាន ៦:១៥)

៨. តើព្រះយេស៊ូវយល់ព្រមនឹងពួកគេដែរឬទេ?

ទេ! ទ្រង់បានប្រាប់ពួកគេថា នគររបស់ទ្រង់គឺនៅឯស្ថានសួគ៌ វិញ (យ៉ូហាន ៦:៣៦-៤១)។

៩. តើហ្វូងមនុស្សបានធ្វើអ្វីដើម្បីបង្ហាញថាពួកគេមិនត្រូវការ
នគរនោះ?

មានមនុស្សជាច្រើនបានចាកចេញទៅ ហើយឈប់ដើរតាម
ទ្រង់ (យ៉ូហាន ៦:៦៦)។

១០. តើពួកសាវ័កឆ្លើយយ៉ាងដូចម្តេចទៅកាន់ព្រះយេស៊ូវនៅពេល
ទ្រង់សួរថា តើអ្នកចង់ចាកចេញទៅដែរឬ?

ពួកគេបានឆ្លើយថា “ព្រះអម្ចាស់អើយ តើយើងខ្ញុំនឹងទៅឯ
អ្នកណាវិញ គឺទ្រង់ហើយដែលមានព្រះបន្ទូលនៃជីវិតជំនៅ
អស់កល្បជានិច្ច” ។(យ៉ូហាន ៦:៦៨)

ខគម្ពីរចងចាំ៖ “ខ្ញុំជានំប៉ុងដ៏រស់ ដែលចុះពីស្ថានសួគ៌មក” ។
(យ៉ូហាន ៦:៥១)

មេរៀនទី ១២
ព្រះយេស៊ូវបានផ្លាស់ប្រែរូបនៅលើភ្នំ
ម៉ាថាយ ១៦, ១៧

១. តើព្រះយេស៊ូវបានប្រាប់អ្វីដល់ពួកសាវ័កបន្ទាប់ពីពួកគេបានសារភាពថា ទ្រង់មានព្រះបន្ទូលនៃជីវិតអស់កល្ប?
ទ្រង់បានប្រាប់ពួកគេថា ទ្រង់ត្រូវទទួលរងនូវការឈឺចាប់ ហើយត្រូវធ្វើគុតផង។ (ម៉ាថាយ ១៦:២១)
២. តើព្រះយេស៊ូវបានប្រាប់អ្វីទៀតដល់ពួកសាវ័ក?
ទ្រង់បានប្រាប់ពួកគេថា ទ្រង់នឹងរស់ឡើងវិញពីសេចក្តីស្លាប់ (ម៉ាថាយ ១៦:២១)។
៣. តើព្រះយេស៊ូវបាននាំអ្នកណាខ្លះឡើងទៅលើភ្នំខ្ពស់ដោយឡែក?
សាវ័ករបស់ទ្រង់បីនាក់ គឺពេត្រុស យ៉ាកុប និងយ៉ូហាន។ (ម៉ាថាយ ១៧:១)
៤. តើមានអ្វីកើតឡើង ពេលដែលទ្រង់កំពុងអធិស្ឋាននៅលើភ្នំ?
ព្រះភក្ត្រទ្រង់បានភ្លឺដូចព្រះអាទិត្យ ហើយព្រះពន្លឺទ្រង់បានសដូចពន្លឺ។ (ម៉ាថាយ ១៧:២)

៥. តើអ្នកណាបានលេចមកឯព្រះយេស៊ូវ?

លោកម៉ូសេ និងលោកអេលីយ៉ា, បាននិយាយទៅកាន់ទ្រង់
អំពីសេចក្តីស្លាប់ និងការរស់ឡើងវិញរបស់ទ្រង់។
(លូកា ៩:៣០-៣១)

៦. តើសម្លេងចេញពីស្ថានសួគ៌បាននិយាយដូចម្តេច?

សម្លេងនោះថា “នេះជាកូនស្នូនភ្នាអញ ជាទីពេញចិត្តអញ
ណាស់ចូរស្តាប់តាមចុះ”។ (ម៉ាថាយ ១៧:៥)

**៧. តើព្រះយេស៊ូវបានសម្តែងការអស្ចារ្យអ្វីនៅពេលព្រឹកបន្ទាប់ពី
ការផ្លាស់ប្រែរូប?**

ទ្រង់បានព្យាបាលក្មេងប្រុសម្នាក់ដែលមានអារក្សចូល។
(ម៉ាថាយ ១៧:១៥,១៨)

**៨. តើឪពុករបស់ក្មេងប្រុសនោះបាននិយាយអ្វីទៅកាន់ព្រះ
យេស៊ូវ?**

គាត់បាននិយាយថា “ខ្ញុំជឿហើយលោកម្ចាស់អើយ សូមជួយ
ចំពោះសេចក្តីណាដែលខ្ញុំមិនជឿផង”។ (ម៉ាកុស ៩:២៤)

៩. តើមានអ្វីគួរកត់សម្គាល់អំពីការអស្ចារ្យនេះឬទេ?

ពួកសាវ័កបានសាកល្បង ប៉ុន្តែពួកគេមិនអាចព្យាបាលក្មេង
ប្រុសនោះបាន។ (ម៉ាថាយ ១៧:១៦,១៩)

១០.តើការអស្ចារ្យនេះបានបង្រៀនអ្វីដល់យើង?

យើងត្រូវតែជឿថា គ្មានអារក្សខ្លាំងពូកែណាដែលព្រះយេស៊ូវ
មិនអាចយកឈ្នះបាននោះទេ។

(ម៉ាថាយ ១៧:១៨, ទំនុកដំកើង ១៣០:៧-៨, ហេព្រើរ ៧:២៥,
១ធីម៉ូថេ ១:១៥)

ខគម្ពីរចងចាំ: “កាលមនុស្សទាំងអស់ កំពុងតែនឹកប្លែកក្នុងចិត្តពីអស់
ទាំងការដែលព្រះយេស៊ូវទ្រង់ធ្វើ”។ (លូកា ៩:៤៣)

មេរៀនទី ១៣

ព្រះយេស៊ូវបង្រៀននៅក្នុងយេរូសាឡឹម

យ៉ូហាន ៨-៩, ១២, លូកា ១០:៣៨-៤១

១. តើព្រះយេស៊ូវត្រឹមត្រូវបានអាស្រ័យនៅឯណាពេលទ្រង់កំពុងរៀបចំចូលរួមពិធីបុណ្យរំលងនៅក្នុងយេរូសាឡឹម? ទ្រង់អាស្រ័យនៅផ្ទះនាងម៉ារ៉ា និងលោកឡាសារនៅភូមិបេថានី។ (យ៉ូហាន ១២:១-៣)
២. តើម៉ារ៉ាបានបង្ហាញសេចក្តីស្រលាញ់របស់នាង ចំពោះព្រះយេស៊ូវដូចម្តេច? នាងបានបម្រើទ្រង់ដោយបានធ្វើម្ហូមឆ្ងាញ់ៗជូនទ្រង់។ (លូកា ១០: ៤០, យ៉ូហាន ១២:២)
៣. ចុះម៉ារ៉ាវិញ នាងបង្ហាញសេចក្តីស្រលាញ់ដល់ព្រះដូចម្តេច? នាងបានស្តាប់ទ្រង់ ពេលទ្រង់កំពុងបង្រៀនអំពីនគរស្ថានសួគ៌។ (លូកា ១០:៣៩)
៤. តើព្រះយេស៊ូវបាននិយាយអ្វីអំពីនាងម៉ារ៉ា ? ទ្រង់បាននិយាយថា ម៉ារ៉ាបានជ្រើសរើសការដែលប្រសើរជាង(លូកា ១០:៤២)។

៥. តើព្រះយេស៊ូវគ្រីស្ទបានបង្រៀនអ្វីដល់ពួកមនុស្សនៅក្នុង
ព្រះវិហារ?

ទ្រង់បានបង្រៀនគេថា ទ្រង់គឺជាព្រះអង្គសង្គ្រោះ ហើយជា
ពន្លឺលោកីយ៍។ (យ៉ូហាន ៨:២,១២)

៦. ហេតុអ្វីបានជាការនេះបានធ្វើអោយពួកមេសាលាប្រជុំ ខឹងនឹង
ទ្រង់ជាខ្លាំង?

ពួកគេខ្លាចក្រែងពួកមនុស្សនឹងរត់ចេញពីគេ ហើយទៅតាម
ព្រះយេស៊ូវវិញ។ (យ៉ូហាន ៨:១៣,៥៨-៥៩)

៧. តើព្រះយេស៊ូវបានគេចខ្លួនយ៉ាងដូចម្តេច ពេលដែលពួកគេ
បានព្យាយាមចោលទ្រង់នឹងថ្ម ?

ទ្រង់បានបំបាំងដល់គេ ហើយយាងកាត់កណ្តាលពួកគេ
ចេញពីព្រះវិហារផុតទៅ។ (យ៉ូហាន ៨:៥៩)

៨. តើព្រះយេស៊ូវធ្វើការអស្ចារ្យអ្វី បន្ទាប់ពីពួកគេបានព្យាយាម
ចោលទ្រង់នឹងថ្មនៅក្នុងព្រះវិហារ?

ទ្រង់បានព្យាបាលមនុស្សខ្វាក់ម្នាក់ ដែលអង្គុយសុំទាននៅ
ទ្វារបងព្រះវិហារ។ (យ៉ូហាន ៩:១,៦-៧,១១)

៩. តើពួកមេសាលាប្រជុំបាននិយាយអ្វីអំពីមនុស្សខ្វាក់ដែល
ព្រះយេស៊ូវបានព្យាបាលអោយមើលឃើញ?
ពួកគេបាននិយាយថាមនុស្សម្នាក់នោះ មិនដែលខ្វាក់ភ្នែក
ទេ។ (យ៉ូហាន ៩:៩,១៨)

១០. តើព្រះយេស៊ូវបានធ្វើអ្វីទៀតសម្រាប់មនុស្សខ្វាក់ម្នាក់នេះ?
ទ្រង់បានអោយភ្នែកនៃព្រលឹងវិញ្ញាណដល់គាត់ ដើម្បីអោយ
បានមើលឃើញថា ព្រះយេស៊ូវទ្រង់ជាពន្លឺលោកីយ។
(យ៉ូហាន ៩:២-៤, ២៧-២៨, ៣៥-៣៩)

ខគម្ពីរចងចាំ៖ “ខ្ញុំជាពន្លឺលោកីយ អ្នកណាដែលតាមខ្ញុំនោះមិនដែល
ដើរក្នុងសេចក្តីងងឹតឡើយ គឺនឹងមានពន្លឺនៃជីវិតវិញ”។
(យ៉ូហាន ៨:១២) ។

មេរៀនទី ១៤

ព្រះយេស៊ូវបានប្រោសឱ្យសារអោយរស់ឡើងវិញ

យ៉ូហាន ១១

១. តើព្រះយេស៊ូវបានយាងទៅណា ពេលដែលពួកយូដាតាម
រកសម្លាប់ទ្រង់?

ទ្រង់បានយាងទៅពេរា ដែលក្នុងព្រះគម្ពីរសំដៅទៅលើ
“ខាងនាយទន្លេយ័រដាន់”។ (យ៉ូហាន ១០:៣៩-៤០)

២. តើព្រះយេស៊ូវបានបង្រៀនពួកមនុស្សនៅទីនោះដូចម្តេច?

ទ្រង់បានបង្រៀនពួកគេជាពាក្យប្រៀបប្រដូចជាច្រើន។
(លូកា ១៥:៣,៨,១១)

៣. ចូរអោយឈ្មោះពាក្យប្រៀបប្រដូចបីដែលព្រះយេស៊ូវបង្រៀន
នៅខាងនាយទន្លេយ័រដាន់?

“ចៀមដែលបាត់”, “ប្រាក់ដែលបាត់” និង “កូនពៅវង្វេង”។
(លូកា ១៥)

៤. តើអ្នកណាបានមកឯព្រះយេស៊ូវឯខាងនាយទន្លេយ័រដាន់?

ពួកអ្នកនាំសារដែលបានប្រាប់ទ្រង់ថា មិត្តរបស់គាត់ឡាសា
មានជំងឺជាខ្លាំង។ (យ៉ូហាន ១០:៤០, ១១:១-៣)

៥. ហេតុអ្វីបានជាពួកសាវ័កភ័យ នៅពេលទ្រង់យាងចូល
ទៅក្រុងយេរូសាឡឹម?
ពួកគេខ្លាចព្រោះពួកសាសន៍យូដាកំពុងចង់សម្លាប់ទ្រង់។
(យ៉ូហាន ១១:៨, មេរៀនទី១៣ សំនួរ៧)

៦. តើលោកថូម៉ាសបាននិយាយអ្វីខ្លះ?
“ចូរយើងរាល់គ្នាទៅដែរ ដើម្បីនឹងប្តូរស្លាប់ជាមួយនឹងទ្រង់”។
(យ៉ូហាន ១១:១៦)

៧. ហេតុអ្វីព្រះយេស៊ូវត្រូវរង់ចាំរហូតដល់ឡាសារបានស្លាប់?
ទ្រង់ចង់បង្ហាញថា ទ្រង់មានអំណាចប្រោសមនុស្សស្លាប់
អោយរស់វិញបាន។ (យ៉ូហាន ១១:១៤-១៥, ៣៩-៤៤)

៨. តើព្រះយេស៊ូវបានធ្វើអ្វីនៅឯផ្នូររបស់ឡាសារ?
ទ្រង់បានប្រោសឡាសារអោយរស់ឡើងវិញ
ដោយប្រើព្រះបន្ទូលហៅគាត់ឡើងមក។ (យ៉ូហាន ១១:៤៣)

៩. តើព្រះយេស៊ូវបានបង្រៀនអ្វីជាមួយការជំអស្ចារ្យនេះ?
ទ្រង់បានបង្រៀនថា ទ្រង់មានអំណាចប្រោសរាស្ត្ររបស់
ទ្រង់ ដើម្បីសិរីល្អនៃនគរឋានសួគ៌។ (យ៉ូហាន ១១:២៥-២៦)

**១០.តើការអស្ចារ្យនេះ មានការប៉ះពាល់អ្វីដល់ពួកមេសាសា ប្រជុំ
យ៉ាងដូចម្តេច?**

ពួកគេបានតាំងចិត្តបន្ថែមទៀតដើម្បីសម្លាប់ព្រះយេស៊ូវ។
(យ៉ូហាន ១១:៥៣)

ឧគម្ពីរចងចាំ៖ “ខ្ញុំជាសេចក្តីរស់ឡើងវិញ ហើយជាជីវិតអ្នកណាដែល
ជឿដល់ខ្ញុំ ទោះបីបានស្លាប់ហើយ ក៏គង់តែនឹងរស់ឡើងវិញដែរ”។
(យ៉ូហាន ១១:២៥)

មេរៀនទី ១៥
ព្រះយេស៊ូវបានយាងទៅណាបន្ទាប់បានប្រោសឡាសា
អោយរស់វិញហើយ?
លូកា ១៨, ១៩ - យ៉ូហាន ១២

១. តើព្រះយេស៊ូវបានយាងទៅណាបន្ទាប់បានប្រោសឡាសា
អោយរស់វិញហើយ?

ទ្រង់បានយាងទៅស្រុកអេប្រាអិម នៅមិនឆ្ងាយពីក្រុង
យេរូសាឡឹមប៉ុន្មានទេ។ (យ៉ូហាន ១១:៥៤)

២. តើព្រះយេស៊ូវបានធ្វើដំណើរតាមផ្លូវណាពេលទ្រង់យាង
ទៅក្រុងយេរូសាឡឹម?

ទ្រង់បានយាងកាត់ក្រុងយេរីខូរ ពេលនោះមានមនុស្សជា
ច្រើនបានដើរជាក្បួនតាមផ្លូវរបស់ពួកគេ ដើម្បីទៅចូលរួម
ពិធីបុណ្យរំលង។ (លូកា ១៨:៣១,៣៥)

៣. តើព្រះយេស៊ូវបានជួបអ្នកណានៅក្រៅក្រុងយេរីខូរ?

ទ្រង់បានជួបមនុស្សខ្វាក់ម្នាក់ ឈ្មោះបារទីមេបានស្រែកថា
“ឱព្រះយេស៊ូវជាព្រះវង្សហ្នឹងដាវីឌអើយ! សូមអាណិតមេត្តា
ដល់ទូលបង្គំផង”។ (លូកា ១៨:៣៨)

៤. តើបានទីមេធ្វើអ្វី ពេលព្រះយេស៊ូវធ្វើអោយគាត់មើលឃើញ?
គាត់បានដើរតាមព្រះយេស៊ូវ ដោយសរសើរដំកើងព្រះជា
ម្ចាស់។ (លូកា ១៨:៤៣)

៥. តើអ្នកណាបានឡើងលើដើមឧទុម្ពរ ដើម្បីអោយបានឃើញ
ព្រះយេស៊ូវ?
សាខេ ជាមេលើពួកអ្នកយកពន្ធ ជាអ្នកមានស្តុកស្តមម្នាក់។
(លូកា ១៩:២-៥)

៦. តើព្រះយេស៊ូវបាននិយាយទៅកាន់សាខេដូចម្តេច?
“សាខេ ចូរអ្នកចុះមកជាប្រញាប់! ដ្បិតថ្ងៃនេះខ្ញុំត្រូវស្នាក់នៅ
ផ្ទះអ្នក”។ (លូកា ១៩:៥)

៧. តើអ្នកយេរីខូវគិតដូចម្តេច ពីការដែលព្រះគ្រីស្ទយាងទៅផ្ទះ
សាខេ?
ពួកគេបានខឹងជាខ្លាំង ព្រោះពួកគេស្អប់សាខេខ្លាំងណាស់
ដោយគាត់ជាអ្នកហូតជាស៊ី។ (លូកា ១៩:៧)

៨. តើព្រះយេស៊ូវបានឆ្លើយតបដូចម្តេចទៅពួករាស្ត្រដែលខឹង
ទ្រង់ ដោយព្រះទ្រង់ចូលទៅក្នុងផ្ទះរបស់សាខេ?
ទ្រង់ប្រាប់ថា ទ្រង់កំពុងនាំសេចក្តីសង្គ្រោះមកដល់កូនរបស់
អំប្រាហាំហើយ។ (លូកា ១៩:៩-១០)

៩. តើនៅក្នុងភូមិបេថានី នាងម៉ារ៉ាបានបង្ហាញជំនឿរបស់នាង
ចំពោះព្រះយេស៊ូវដូចម្តេច?

នាងលាបប្រេងលើព្រះបាទទ្រង់ជាមួយប្រេង ដែលមាន
តំលៃថ្លៃ។ (យ៉ូហាន ១២:៣)

១០. ហេតុអ្វីបានជានាងធ្វើដូច្នោះ?

ព្រោះនាងជឿថា ព្រះយេស៊ូវនឹងសុគត ប៉ុន្តែទ្រង់នឹងរស់
ឡើងវិញ។ (យ៉ូហាន ១២:៧)

ខគម្ពីរចងចាំ៖ “ដ្បិតកូនមនុស្សបានមក ដើម្បីនឹងរកហើយជួយ
សង្គ្រោះដល់មនុស្សដែលបាត់បង់”។ (លូកា ១៩:១០)

មេរៀនទី ១៦

ព្រះយេស៊ូវបានចូលក្នុងយេរូសាឡឹមធ្វើជាស្តេច

ម៉ាថាយ ២១ និង លូកា ១៩

១. តើព្រះយេស៊ូវបានធ្វើអ្វីនៅថ្ងៃអាទិត្យមុនពេលទ្រង់សុគត?
ទ្រង់បានជិះលើកូនលាជំទង់មួយ រួចចូលទៅក្នុងក្រុង
យេរូសាឡឹម។ (ម៉ាថាយ ២១:៧-១២)
២. តើហ្វូងមនុស្សបានធ្វើអ្វីពេលដែលពួកគេបានឃើញទ្រង់
ជិះកូនលាចូលក្នុងយេរូសាឡឹម?
ពួកគេបាននាំគ្នាយកមែកឈើ ហើយបានក្រាលអាររបស់
ពួកគេនៅលើដងផ្លូវ។
(ម៉ាថាយ ២១:៨, លូកា ១៩:៣៦, យ៉ូហាន ១២:១៣)
៣. តើពួកមនុស្សបានស្រែកឡើងដូចម្តេចពេលទ្រង់ឆ្លងកាត់?
ពួកគេបានស្រែកថា “ហូសាណាដល់ព្រះវង្សហ្វូងដារីឌ”។
(ម៉ាថាយ ២១:១៥)
៤. ហេតុអ្វីបានជាពួកគេស្រែកថា “ហូសាណា” ដែលពាក្យនេះគឺ
គេប្រើសម្រាប់តែស្តេចប៉ុណ្ណោះ?
ព្រោះពួកហោរាបានទាយទុកមកថា ស្តេចពួកគេនឹងមក
ដោយជិះលើសត្វលា(សាការី ៩:៩, អេសាយ ៦២:១១)។

៥. តើហ្វូងមនុស្សគិតថាព្រះយេស៊ូវកំពុងធ្វើអ្វី ពេលដែលទ្រង់
ជិះកូនលាចូលក្រុងយេរូសាឡឹម?

ពួកគេគិតថាព្រះយេស៊ូវនឹងធ្វើជាស្តេចដែនដីរបស់ពួកគេ។
(ម៉ាថាយ ២១:៥,៨-៩)

៦. តើព្រះយេស៊ូវបានបង្ហាញអ្វីដល់ពួកវាស្ត្រ?

ទ្រង់បានបង្ហាញពួកគេថា ទ្រង់គឺជាស្តេចនៃនគរស្ថានសួគ៌
វិញ(ម៉ាថាយ២១:៤-៥, លូកា១៩:៣៧-៣៨)។

៧. ហេតុអ្វីបានជាព្រះយេស៊ូវសម្តែងសេចក្តីពិតនៅពេលនោះ?

ព្រោះទ្រង់ជិតត្រលប់ទៅនគរស្ថានសួគ៌វិញហើយ។
(ម៉ាថាយ២០: ២២-២៣, លូកា២២:២៩-៣០)

៨. ហេតុអ្វីបានជាព្រះគ្រីស្ទមកដោយជិះកូនលាម្តេចមិនជិះ
សត្វសេះដែលខ្លាំង?

ទ្រង់ចង់បង្ហាញថា ទ្រង់ត្រូវបន្ទាបខ្លួនអោយទាប ហើយ
ទទួលរងនូវការឈឺចាប់ ដើម្បីយាងចូលនគរស្ថានសួគ៌វិញ។
(២កូរិនថូស៨:៩, យ៉ូហាន១៧:៤-៥, កិច្ចការ៥:៣០-៣១)

៩. ហេតុអ្វីបានជាព្រះយេស៊ូវត្រូវទទួលរងនូវការឈឺចាប់?

ដើម្បីសង្គ្រោះយើងអោយចេញពីបាប ហើយយកយើងទៅ
នៅឯនគរស្ថានសួគ៌ជាមួយទ្រង់។ (អេសាយ៥៣)

១០.តើព្រះយេស៊ូវជាស្តេចនៃមនុស្សលើសកលលោកនេះមែនឬ?
មែនហើយ ព្រះយេស៊ូវជាស្តេចនៃយើង នៅឯស្ថានសួគ៌
ហើយនៅពេលទ្រង់យាងមកវិញ ទ្រង់នឹងធ្វើជាស្តេចនៅ
ផែនដីនេះផងដែរ។ (១កូរិនថូស ១៥:២៣-២៧, វិវរណៈ ១:៥-
៦, ២ថៃស្សាឡូនី ២ ១:៧-១០)

ខគម្ពីរចងចាំ៖ “ហូសាណាដល់ព្រះវង្សហ្លួងដារីខ ព្រះអង្គដែលយាង
មកដោយនូវព្រះនាមព្រះអម្ចាស់ ទ្រង់ប្រកបដោយព្រះពរ”។
(ម៉ាថាយ ២១:៩)

មេរៀនទី ១៧
ពិធីលៀងព្រះអម្ចាស់ចុងក្រោយ
ម៉ាថាយ ២៦ និង យ៉ូហាន ១៣

- ១. តើព្រះយេស៊ូវបានយាងទៅកាន់ពិធីបុណ្យរំលងនៅឯណា?
ទ្រង់បានទៅធ្វើបុណ្យរំលងជាមួយពួកសាវ័ក នៅក្នុងបន្ទប់
ខាងលើ។ (ម៉ាកុស ១៤:១៤-១៥, លូកា ២២:១១-១២)
- ២. តើព្រះយេស៊ូវបានធ្វើការអ្វីដំបូងគេ នៅពិធីបុណ្យរំលង?
ទ្រង់លាងជើងអោយពួកសាវ័ករបស់ទ្រង់
ដូចជាបារមីរបស់ពួកគេ។ (យ៉ូហាន ១៣:៣-៥)
- ៣. ហេតុអ្វីបានជាព្រះយេស៊ូវលាងជើងរបស់ពួកគេ?
ទ្រង់បានបង្ហាញថាទ្រង់ត្រូវលះបង់ជីវិតរបស់ទ្រង់ដើម្បីលាង
អំពើបាបរបស់ពួកគេ។ (យ៉ូហាន ១៣:៧-៨, ១០)
- ៤. តើមានអ្វីទៀតដែលទ្រង់បានអោយពួកគេ តាមរយៈការលាង
ជើងនេះ?
ទ្រង់បានប្រាប់ពួកគេថា ពួកគេត្រូវរៀនបំរើគ្នាទៅវិញទៅមក
(យ៉ូហាន ១៣:១២-១៧)។

៥. តើការសំខាន់ទីពីរដែលបានកើតឡើងនៅក្នុងពិធីបុណ្យរំលងនោះគឺអ្វី?

ព្រះយេស៊ូវបានប្រាប់យូដាស អ៊ីស្ការីយ៉ុតថា “ការអ្វីដែលអ្នកគិតធ្វើនោះ ចូរធ្វើជាប្រញាប់ទៅចុះ”។ (យ៉ូហាន ១៣:២៧)

៦. តើយូដាសបានយល់នូវអ្វីដែលព្រះយេស៊ូវមានបន្ទូលឬទេ?

មែនហើយ យូដាសបានចេញទៅហើយក៏បានក្បត់ទ្រង់។ (យ៉ូហាន ១៣:៣០, ម៉ាថាយ ២៦:២៥, ៤៧)

៧. តើការសំខាន់ទីបីដែលព្រះយេស៊ូវបានធ្វើក្នុងពិធីបុណ្យរំលងនេះគឺអ្វី?

ទ្រង់បានអោយនំប៉័ងដល់ពួកសាវ័ករបស់ទ្រង់ និងស្រាទំពាំងបាយជូរជាសញ្ញានៃរូបកាយបាក់បែក និងលោហិតហូររបស់ទ្រង់។ (ម៉ាថាយ ២៦:២៦-២៨)

៨. ហេតុអ្វីបានជាការនេះជាការសំខាន់?

ព្រះយេស៊ូវបានអោយសញ្ញាទាំងនេះដល់យើងរាល់គ្នាដើម្បីធ្វើបុណ្យលៀងព្រះអម្ចាស់។ (១កូរិនថូស ១១:២៤-២៦)

៩. តើព្រះយេស៊ូវយាងទៅណា បន្ទាប់ពីពិធីលៀងព្រះអម្ចាស់?

ទ្រង់បានយាងទៅសួនច្បារគែតសេម៉ានី ដើម្បីអធិស្ឋាន។ (ម៉ាថាយ ២៦:៣៦)

**១០. តើអ្នកណាបានមកសួរច្បារគែតសេម៉ានីពេលព្រះយេស៊ូវ
អធិស្ឋានរួច?**

គឺសារីក យូដាស ដែលបាននាំពួកទាហានមួយក្រុមយ៉ាងធំ
ដើម្បីនឹងចាប់ទ្រង់អោយធ្វើជាអ្នកទោស។

(ម៉ាថាយ ២៦:៤៥-៥០)

ខតម្ពីរចងចាំ៖ “នេះហើយជាឈាមខ្ញុំ គឺជាឈាមនៃសញ្ញាថ្មីដែលត្រូវ
ច្រូចសម្រាប់មនុស្សជាច្រើន”។ (ម៉ាកុស ១៤:២៤)

មេរៀនទី ១៨

បរណភាពរបស់ព្រះយេស៊ូវនៅលើឈើឆ្កាង

ម៉ាថាយ ២៧ - លូកា ២៣

១. តើព្រះយេស៊ូវបានសុគតដូចម្តេច?

ទ្រង់ត្រូវបានគេដំដែកគោលឆ្កាងនៅកណ្តាលចោរពីរនាក់។
(ម៉ាថាយ ២៧:៣៨)

២. នៅពេលដែលព្រះយេស៊ូវនៅលើឈើឆ្កាង តើទ្រង់មានព្រះ
បន្ទូលអំពីអ្វីដំបូងគេ?

ទ្រង់មានបន្ទូលថា “ឱព្រះវរបិតាអើយ! សូមអត់ទោសដល់
អ្នកទាំងនេះផង ដ្បិតគេមិនដឹងជាគេធ្វើអ្វីទេ”។
(លូកា ២៣:៣៤)

៣. តើចោរម្នាក់ក្នុងចំណោមចោរទាំងពីរនាក់នោះ បានទូលសូម
អ្វីពីព្រះយេស៊ូវ?

“ព្រះអម្ចាស់អើយ កាលណាចូលទៅក្នុងនគរទ្រង់ សូមនឹក
ចាំពីទូលបង្គំផង” (លូកា ២៣:៤២)។

៤. តើព្រះយេស៊ូវបានឆ្លើយតបទៅចោរម្នាក់នោះយ៉ាងដូចម្តេច?

“ថ្ងៃនេះអ្នកនឹងនៅក្នុងស្ថានបរមសុខជាមួយនឹងខ្ញុំដែរ”
(លូកា ២៣:៤៣^១)។

៥. តើមានអ្វីកើតឡើងនៅពេលថ្ងៃត្រង់?

ភាពងងឹតបានគ្របពេញលើផែនដី ហើយក៏មានសេចក្តីភ័យខ្លាចជាខ្លាំង មកដល់អស់អ្នកណាដែលបានឃើញការនោះ (ម៉ាថាយ ២៧: ៤៥, លូកា ២៣:៤៤) ។

៦. តើព្រះគ្រីស្ទស្រែកឡើងដូចម្តេច ពេលភាពងងឹតនោះបាត់ទៅវិញ?

“ឱព្រះអង្គៗនៃទូលបង្គំអើយ ហេតុអ្វីបានជាទ្រង់ចោលទូលបង្គំ”។ (ម៉ាថាយ ២៧:៤៦)

៧. តើមានអ្វីកើតឡើងនៅពេលដែលព្រះយេស៊ូវបានសុគត?

រ៉ាំងននក្នុងព្រះវិហារបានរំហែកជាពីរ ផែនដីក៏បានកក្រើក និងអស់ទាំងផ្លូវខ្មោចបានរើកឡើង។ (ម៉ាថាយ ២៧:៥១-៥២)

៨. តើអ្នកណាបានបញ្ចុះព្រះសពព្រះយេស៊ូវ?

យ៉ូសែបនៅភូមិអេម៉ាថេ និងនិកូខែមូស ជាអ្នកដែលបានដាក់ព្រះយេស៊ូវចុះពីឈើឆ្កាង ហើយបានបញ្ចុះសពទ្រង់ក្នុងផ្នូរថ្មី។ (លូកា ២៣:៥០-៥៣, យ៉ូហាន ១៩:៣៨-៤២)

៩. ហេតុអ្វីបានជាព្រះយេស៊ូវគ្រីស្ទត្រូវសុគតនៅលើឈើឆ្កាង?

ព្រោះការសុគតលើឈើឆ្កាង ជាការសុគតដែលត្រូវបណ្តាសា។ (កាឡាទី ៣:១៣)

**១០.ហេតុអ្វីបានជាព្រះយេស៊ូវគ្រីស្ទ ត្រូវសុគតដោយសារ
បណ្តាសា?**

ទ្រង់ទទួលរងសេចក្តីក្រោធនៃព្រះទាស់នឹងអំពើបាបយើង។
(កាឡាទី ៣:១៣, ១ពេត្រុស ២:២៤ និង ១ថៃស្សាឡូនីច ៥:៩-១០)

ឧគម្ពីរចងចាំ៖ “ទ្រង់បានទ្រាំទ្ររងអស់ទាំងសេចក្តីឈឺចាប់របស់យើង
ហើយបានទទួលផ្ទុកទាំងសេចក្តីទុក្ខព្រួយរបស់យើងជាពិត”។
(អេសាយ ៥៣:៤)

មេរៀនទី ១៩

ព្រះយេស៊ូវមានព្រះជន្មរស់ពីការសុគតវិញ

ម៉ាថាយ ២៧-២៨, លូកា ២៤ និង យ៉ូហាន ២០

១. តើព្រះសពរបស់ព្រះយេស៊ូវត្រូវបានបញ្ចុះនៅកន្លែងណា?
ទ្រង់ត្រូវបានបញ្ចុះនៅក្នុងផ្នូរថ្មី ដែលដារបស់យ៉ូសែបមកពី
ភូមិអេរីម៉ាថេ។ (ម៉ាថាយ២៧:៥៧-៦០)
២. តើពួកសាសន៍យូដាព្យាយាមការពារព្រះសពព្រះយេស៊ូវនៅ
ក្នុងផ្នូរដូចម្តេច?
ពួកគេបានសុំលោកពីឡាត់ អោយដាក់អ្នកយាមល្បាតផ្នូរ
របស់ទ្រង់។ (ម៉ាថាយ២៧:៦២-៦៦)
៣. តើមានអ្វីកើតឡើងពេលព្រឹកព្រលឹមនៅថ្ងៃអាទិត្យ ?
ព្រះយេស៊ូវបានមានព្រះជន្មរស់ពីស្លាប់ឡើងវិញ។
(ម៉ាថាយ២៨:១-៦, លូកា២៤:១-៦, យ៉ូហាន២០:១, ១១-១៦)
៤. តើព្រះបង្ហាញថាទ្រង់មានព្រះជន្មរស់ឡើងវិញយ៉ាងណា?
មានទេវតាមួយអង្គចុះពីស្ថានសួគ៌ ហើយរមៀលថ្មចេញពី
មាត់ផ្នូរ។ (ម៉ាថាយ២៨:២)

៥. តើទេវតានោះប្រាប់អ្វីដល់ស្រ្តីពីរនាក់ ដែលបានមកឯផ្នូររបស់ ព្រះយេស៊ូវ?

“ទ្រង់មិនគង់នៅទីនេះទេ ដ្បិតទ្រង់មានព្រះជន្មរស់ឡើងវិញ ហើយ ដូចជាទ្រង់មានបន្ទូលទុកថា ចូរមកមើលកន្លែងដែល ទ្រង់បានផ្ទុំចុះ”។ (ម៉ាថាយ ២៨:៦)

៦. តើស្រ្តីពីរនាក់នោះបានឃើញអ្វី នៅពេលដែលពួកនាងមើល ទៅកន្លែងដែលព្រះអម្ចាស់បានផ្ទុំ?

សំពត់ស្នូបព្រះយេស៊ូវនៅក្នុងផ្នូរ តែទ្រង់បានរស់ឡើងវិញ។ (យ៉ូហាន ២០:៤-៧)

៧. តើនរណាជាអ្នកទីមួយដែលបានឃើញព្រះអង្គសង្គ្រោះរស់ ឡើងវិញ?

ម៉ារី អ្នកស្រុកម៉ាក់ដាឡា នាងអង្គុយយំមុខផ្នូរព្រះយេស៊ូវ។ (យ៉ូហាន ២០:១១-១៦)

៨. តើព្រះអម្ចាស់សម្តែងអោយពួកសាវ័ក ឃើញនៅថ្ងៃនោះឬទេ?

ពិតមែន ទ្រង់បានបើកបង្ហាញអោយឃើញនៅពេលល្ងាច គឺនៅពេលដែលទ្វារបានចាក់សោរ។ (យ៉ូហាន ២០:១៩)

៩. ហេតុអ្វីព្រះយេស៊ូវមានព្រះជន្មរស់ពីសុគតនៅថ្ងៃទី១
ជាកត្តាសំខាន់?

ព្រោះព្រះយេស៊ូវបានផ្លាស់ប្តូរថ្ងៃសម្រាក គឺប្តូរពីថ្ងៃសៅរ៍ទៅ
ថ្ងៃ អាទិត្យ ដើម្បីអោយយើងអាចធ្វើពិធីអបអរ ចំពោះការ
ដែលទ្រង់មានព្រះជន្មរស់ឡើងវិញ។

(វិវរណៈ ១:១០, កិច្ចការ ២០:៧, ១កូរិនថូស ១៦:១-២)

១០. តើការរស់ឡើងវិញរបស់ព្រះយេស៊ូវសង្គ្រោះយើងដូចម្តេច?

ព្រះយេស៊ូវទ្រង់នឹងលើកយើងទៅនគរស្ថានសួគ៌ទាំងរូប
កាយនិងព្រលឹងវិញ្ញាណ។ (១កូរិនថូស ១៥:២០-២២, ភីលីព
៣:៨-១១, ១ពេត្រុស ១:៣-៥, ៣:២១-២២)

ឧគម្ពីរចងចាំ៖ “តែឥឡូវនេះព្រះគ្រីស្ទទ្រង់មានព្រះជន្មរស់ពីស្លាប់ឡើង
វិញជាពិត ជាផលដំបូងពីពួកអ្នកដែលបានដេកទៅហើយ”

(១កូរិនថូស ១៥:២០)។

មេរៀនទី ២០
ការចាត់បំពេញនៃព្រះវិញ្ញាណបរិសុទ្ធ
កិច្ចការ ១-២

១. តើព្រះអម្ចាស់យេស៊ូវ យាងឡើងទៅស្ថានសួគ៌ពេលណា?
គឺបន្ទាប់ពីទ្រង់មានព្រះជន្មរស់ពីសុគតវិញបាន៤០ថ្ងៃ។
(កិច្ចការ១:២-៣, ៩-១១)

២. មុនទ្រង់ចាកចេញទៅតើព្រះយេស៊ូវបានប្រាប់ពួកសាវ័ក
អោយធ្វើអ្វី?
ទ្រង់បានប្រាប់ពួកគេអោយរង់ចាំ នៅក្នុងក្រុងយេរូសាឡឹម
សម្រាប់ការយាងមកដល់នៃព្រះវិញ្ញាណបរិសុទ្ធ។
(កិច្ចការ១:៤-៥)

៣. តើព្រះអម្ចាស់យេស៊ូវកំពុងធ្វើអ្វី នៅឯនគរស្ថានសួគ៌ក្នុងពេល
នេះ?
ទ្រង់គ្រប់គ្រងគ្រប់ទាំងរបស់នៅស្ថានសួគ៌ និងនៅលើផែន
ដីនេះ។ (អេភេសូ១:២០-២៣, ហេព្រើរ១:១-២)

៤. តើព្រះអម្ចាស់យេស៊ូវធ្វើអ្វីទៀតនៅឯនគរស្ថានសួគ៌ ?
ទ្រង់អធិស្ឋានទៅកាន់ព្រះវរបិតាសម្រាប់យើងរាល់គ្នា។
(រ៉ូម៨:៣៤, ហេព្រើរ៩:១២, ២៤)

៥. តើព្រះវរបិតាឆ្លើយតបសេចក្តីអធិស្ឋានរបស់ព្រះអម្ចាស់
យេស៊ូវដូចម្តេច?

ព្រះវរបិតាប្រទានដល់ព្រះអម្ចាស់យេស៊ូវនូវអ្វីដែលយើង
ត្រូវការ។ (អេភេសូរ៤:៧-៨)

៦. តើការប្រទានពរដំបូងដែលព្រះយេស៊ូវបានប្រទានដល់យើង
គឺអ្វី?

ព្រះវិញ្ញាណបរិសុទ្ធបានចាក់បំពេញដល់ពិធីបុណ្យថ្ងៃទី៥០។
(កិច្ចការ ២:១,៤)

៧. តើព្រះវិញ្ញាណដែលបានចាក់បំពេញនោះជាសញ្ញាអ្វី ?

មានសម្លេងពីលើមេឃ ដូចជាខ្យល់បក់គំហុកយ៉ាងខ្លាំងមក
ពេញក្នុងផ្ទះ។ (កិច្ចការ២:២)

៨. តើទ្រង់បានផ្តល់អោយសញ្ញាអ្វីទៀតឬទេ ?

មានភាពដូចជាអណ្តាតភ្លើងបែកចេញពីគ្នា លេចអោយ
មនុស្ស១២០នាក់បានឃើញ ហើយមកសណ្ឋិតលើគេ
គ្រប់ៗគ្នា នៅពេលពួកគេប្រជុំគ្នានៅបន្ទប់ជាន់លើ។
(កិច្ចការ ២:៣)

៩. តើអំណាចចេស្តាពិសេសអ្វីបានប្រទានដល់ពួក១២០នាក់ នោះ ?

ពួកគេបានទទួលអំណាចអាចនិយាយភាសាជាច្រើនខុសៗគ្នាបាន។ (កិច្ចការ២:៤-១២)

១០. តើការនិយាយភាសាជាច្រើនខុសៗគ្នានេះជាសញ្ញាអ្វី ?

ព្រះនឹងមកជ្រើសរើសយករាស្ត្ររបស់ទ្រង់ ចេញពីគ្រប់ជាតិសាសន៍នៅលើផែនដី។ (កិច្ចការ២:១៤-២១,៣៩)

ខតម្ពីរចងចាំ៖ “ព្រះយេស៊ូវនេះឯង ដែលព្រះបានលើកពីអ្នករាល់គ្នាឡើងទៅលើស្ថានសួគ៌ ទ្រង់នឹងយាងមកវិញតាមបែបដដែល ដូចជាអ្នករាល់គ្នាបានឃើញទ្រង់នៅទីនោះដែរ”។ (កិច្ចការ ១:១១)

មេរៀនទី ២១

ពេត្រុសព្យាបាលមនុស្សខ្លាំងពីកំនើត

កិច្ចការ ៣-៤

១. តើពេត្រុស និងយ៉ូហានធ្វើអ្វីបន្ទាប់ពីបុណ្យថ្ងៃទី៥០ចប់ភ្លាម?
គាត់ទាំងពីរនាក់បានទៅព្រះវិហារដើម្បីអធិស្ឋាន។
(កិច្ចការ៣:១)

២. តើពេត្រុស និងយ៉ូហានឃើញអ្នកណានៅមាត់ទ្វារព្រះវិហារ?
ពួកគាត់បានឃើញអ្នកសុំទានម្នាក់ ដែលមានជើងខ្លាំងពី
កំនើតអស់ ៤០ឆ្នាំ។ (កិច្ចការ៣:២-៥,៤:២២)

៣. តើពេត្រុសបាននិយាយអ្វីទៅកាន់អ្នកសុំទាននោះ?
ពេត្រុសបានប្រាប់គាត់អោយក្រោកឡើងហើយដើរទៅចុះ។
(កិច្ចការ៣: ៦-៧)

៤. តើពេត្រុសបានប្រាប់គាត់អោយធ្វើកិច្ចការនេះ ដោយពឹងអាង
ឈ្មោះអ្នកណា?
ក្នុងព្រះនាមព្រះយេស៊ូវគ្រីស្ទ ជាព្រះអម្ចាស់ដែលបានឈ្នះ
សេចក្តីស្លាប់។ (កិច្ចការ ៣:៦)

៥. តើមនុស្សខ្លួននោះបានជឿថា ព្រះយេស៊ូវអាចធ្វើអោយគាត់ ងើរបានឬទេ?

មែនហើយ ទ្រង់បានផ្តល់សេចក្តីជំនឿមកដល់គាត់អោយ ជឿព្រះយេស៊ូវ។ (កិច្ចការ៣:៨-៩)

៦. តើមនុស្សខ្លួននោះបានជាឬទេ?

មែនហើយគាត់បានងើរទាំងលោតទៅមក ហើយបាន សរសើរដំកើងព្រះ (កិច្ចការ៣:៨)។

៧. តើការអស្ចារ្យនេះទទួលបានលទ្ធផលអ្វី?

មនុស្សជាច្រើនបានមកប្រជុំគ្នា ហើយបានស្តាប់ពេត្រុស អធិប្បាយអំពីព្រះយេស៊ូវ ដែលបានមានព្រះជន្មរស់ពីស្លាប់ ឡើងវិញ។ (កិច្ចការ៣: ១១-១២)

៨. តើការនេះបានធ្វើអោយពួកមេសាលាប្រជុំខឹងឬទេ?

មែនហើយពួកគេបានខឹងជាខ្លាំង ក៏បានចាប់ពេត្រុសនិង យ៉ូហានដាក់ក្នុងគុក។ (កិច្ចការ៤:១-៣)

៩. តើពួកមេសាលាប្រជុំបញ្ជាពេត្រុស និងយ៉ូហានធ្វើអ្វីនៅថ្ងៃ បន្ទាប់?

ពួកគេហាមពេត្រុស និងយ៉ូហានមិនអោយនិយាយអំពី ព្រះនាមព្រះយេស៊ូវទៀត។ (កិច្ចការ៤:៥-៦,១៨)

១០.តើពេត្រុសបានឆ្លើយតបអ្វីទៅកាន់ពួកគេវិញ?

“ដ្បិតយើងខ្ញុំនឹងលែងនិយាយពីការដែលយើងខ្ញុំបានឃើញ
ហើយឮ ពុំបានទេ”។ (កិច្ចការ ៤:២០)

ខគម្ពីរចងចាំ: “បើគួរគប្បីនៅចំពោះព្រះអោយយើងខ្ញុំស្តាប់តាម
អស់លោករាល់គ្នាជាជាងស្តាប់តាមព្រះ នោះសូមពិចារណាចុះ”។
(កិច្ចការ៤:១៩)។

មេរៀនទី ២២

ពេត្រុសជួបជាមួយលោកកូណេណាស

កិច្ចការ ៩-១០

១. តើហេតុអ្វីបានជាសាវ័កពេត្រុសទៅស្រុកសាម៉ារី?

លោកពេត្រុសបានទៅស្រុកសាម៉ារី ដើម្បីអធិប្បាយព្រះបន្ទូលដល់ពួកអ្នកដែលមានជំនឿ ដល់ព្រះគ្រីស្ទនៅទីនោះ (កិច្ចការ៩:៣២)។

២. តើព្រះគ្រីស្ទបានសម្តែងចេស្តាតាមរយៈលោកពេត្រុសដូចម្តេច?

ពេត្រុសបានព្យាបាលអេនាស ដែលស្លាប់ដៃជើង៨ឆ្នាំមកហើយ។ (កិច្ចការ ៩:៣៣-៣៤)

៣. តើសាវ័កពេត្រុសបានធ្វើការអស្ចារ្យអ្វីនៅក្នុងយ៉ូបប៉េ?

លោកពេត្រុសបានប្រោសនាងតេប៊ីអោយរស់ពីស្លាប់ឡើងវិញ។ (កិច្ចការ៩: ៣៧-៤១)

៤. តើសាវ័កពេត្រុសបានឃើញការជាក់ស្តែងអ្វីនៅក្នុងយ៉ូបប៉េ?

គាត់បានឃើញការជាក់ស្តែងសត្វជើង៤ សត្វព្រៃ សត្វលូន រាវ សត្វហើរលើអាកាសគ្រប់ប្រភេទដែលពួកសាសន៍យូដាហាមមិនអោយទទួលទាន។ (កិច្ចការ១០:៩-១៣)

៥. តើពេត្រុសឆ្លើយទៅកាន់ព្រះអម្ចាស់ដូចម្តេចពេលទ្រង់ប្រាប់គាត់អោយយកបរិភោគ?

គាត់បានឆ្លើយថា គាត់មិនដែលទទួលទានអ្វីដែលមិនស្អាត ហើយមិនបរិសុទ្ធសោះ។ (កិច្ចការ ១០:១៤)

៦. តើព្រះអម្ចាស់មានបន្ទូលប្រាប់សាវ័កពេត្រុសដូចម្តេច?

ទ្រង់មានបន្ទូលប្រាប់គាត់ថា “របស់អ្វីដែលព្រះបានសម្អាត ហើយនោះកុំអោយអ្នករាប់ថា ជាមិនស្អាតឡើយ”។ (កិច្ចការ ១០:១៥)

៧. ហេតុអ្វីបានព្រះអម្ចាស់សម្តែងការនេះអោយគាត់ឃើញ?

ទ្រង់ចង់អោយសាវ័កពេត្រុសអធិប្បាយការនេះដល់ពួកសាសន៍ដទៃ (កិច្ចការ ១០:៣៤-៣៥, ១៥:៧-៩)។

៨. តើសាវ័កពេត្រុសដឹងពីអត្ថន័យនៃនិម្មិតនេះយ៉ាងដូចម្តេច?

មនុស្សជាច្រើនមកពីមេទ័ពកូនេលាស ជាសាសន៍ដទៃបានសុំអោយលោកពេត្រុសមកអធិប្បាយព្រះបន្ទូលដល់គាត់។ (កិច្ចការ ១០:១៩-២២)

៩. តើសាវ័កពេត្រុសបានចេញទៅឬទេ ?

មែនហើយ គាត់បានចេញទៅអធិប្បាយព្រះបន្ទូលអំពីព្រះជាម្ចាស់ អំពីគ្រួសាររបស់គាត់ និងមិត្តសម្រាញ់របស់គាត់។ (កិច្ចការ ១០:២៣-៣៦)

**១០.តើមានអ្វីកើតឡើង ពេលលោកពេត្រុសកំពុងអធិប្បាយព្រះ
បន្ទូល?**

ព្រះវិញ្ញាណបរិសុទ្ធបានសណ្ឋិតលើពួកសាសន៍ដ៏ទៃ ទាំង
នោះហើយពួកគេបាននិយាយភាសាដ៏ទៃ ថែមទាំងសរសើរ
ដំកើងដល់ព្រះ។ (កិច្ចការ១០:៤៤-៤៦)

ឧគម្ពីរចងចាំ៖ “គ្រប់ទាំងទីបំផុតនៃផែនដីនឹងនឹកចាំដល់ព្រះយេស៊ូវ
ហើយត្រឡប់បែរមកឯទ្រង់ អស់ទាំងពូជពង្សនៃនគរទាំងឡាយនឹង
ថ្វាយបង្គំនៅចំពោះទ្រង់”។ (ទំនុកដំកើង ២២:២៧)

មេរៀនទី ២៣

ដំណើរព័ន្ធកិច្ចលើកទី១របស់សាវ័កប៉ូល

កិច្ចការ ៩, ១៣, ១៤

១. ពេលស្នេដានត្រូវគេគប់នឹងថ្ម តើអ្នកណាឈរក្បែរគាត់?
សុលជាអ្នកស្រុកតើសុស ដែលបានគាំទ្រនឹងការស្លាប់របស់
គាត់ (កិច្ចការ ៧:៥៧-៨:១)។
២. ហេតុអ្វីបានសុលចេញទៅក្រុងដាម៉ាស?
ដើម្បីយកពួកអ្នកទោស ដែលជឿលើព្រះមកក្រុងយេរូសា
ឡឹមវិញ ។ (កិច្ចការ ៩:១-២)
៣. តើអ្នកណាបានលេចមកឯសុលនៅតាមផ្លូវ?
ព្រះគ្រីស្ទលេចមកឯគាត់មានបន្ទូលថា “សុលនៃសុល ហេតុ
អ្វីបានជាអ្នកបៀតបៀនដល់ខ្ញុំដូច្នោះ?” (កិច្ចការ ៩:៤)។
៤. តើព្រះអម្ចាស់បានហៅសុលមកអោយធ្វើអ្វី?
ទ្រង់បានហៅគាត់ដើម្បីអធិប្បាយដំណឹងល្អដល់ពួកសាសន៍
ដទៃ (កិច្ចការ ៩:១៥)

៥. តើអ្នកណាបានទៅជាមួយសុលពេលធ្វើព័ន្ធកិច្ចទីមួយ របស់គាត់?

បាណាបាន យ៉ូហាន-ម៉ាកុសបានទៅជាមួយគាត់។
(កិច្ចការ ១៣: ១-៥)

៦. តើឈ្មោះរបស់សុលបានប្តូរទៅជាអ្វី?

គាត់បានប្តូរឈ្មោះទៅជាប៉ុលវិញ (កិច្ចការ ១៣:៩)។

៧. តើមានអ្វីកើតឡើងនៅលើកោះគីប្រុស?

ចៅហ្វាយនៅលើកោះ ហើយប្រហែលជាមានអ្នកដទៃជាច្រើនទៀត ត្រូវបានសង្គ្រោះ (កិច្ចការ ១៣:៤)។

៨. តើការផ្សាយដំណឹងល្អរបស់សាវ័កប៉ុលនៅក្នុងអាន់ទីយ៉ូក ក្នុងស្រុកពីស៊ីខាទទួលបានលទ្ធផលអ្វីខ្លះ?

មានពួកសាសន៍ដទៃជាច្រើននាក់បានជឿលើព្រះយេស៊ូវគ្រីស្ទ(កិច្ចការ ១៣:៤៨)។

៩. តើពួកយូដាបានបង្ហាញការច្រណែនរបស់ពួកគេ ទាស់នឹងសាវ័កប៉ុលនៅក្នុងអាន់ទីយ៉ូកក្នុងស្រុកពីស៊ីខាដូចម្តេច?

ពួកគេដេញសាវ័កប៉ុល និងយ៉ូហានចេញពីក្រុង។
(កិច្ចការ ១៣:៥០)

១០.តើអ្នកមិនជឿព្រះនៅក្នុងលីស្ត្រាធ្វើអ្វីលោកលើប៉ុល និង បាណាបាស?

ដំបូងពួកគេចង់ថ្វាយបង្គំពួកគាត់ដូចជាព្រះ តែក្រោយមក ពួកគេបានចោលសារឹកប៉ុលនឹងថ្ម ហើយអូសគាត់ទៅចោល ដោយនឹកស្មានថា គាត់ស្លាប់។(កិច្ចការ១៤:១១-១៥,១៩)

ឧគម្ពីរចងចាំ៖ “ចូរអ្នករាល់គ្នា ទៅពេញសព្វក្នុងលោកិយទាំងមូល ហើយផ្សាយដំណឹងល្អទៅដល់គ្រប់មនុស្សទាំងអស់ចុះ”។
(ម៉ាកុស ១៦:១៥)

មេរៀនទី ២៤
ដំណើរព័ន្ធកិច្ចលើកទី២របស់សាវ័កប៉ុល
កិច្ចការ ១៦-១៨

១. តើសាវ័កប៉ុល និងស៊ីឡាសបានបន្តព័ន្ធកិច្ចលើកទី២នៅ
កន្លែងណា?

ពួកគាត់បានទៅសួរសុខទុក្ខពួកជំនុំនៅស្រុកអាស៊ី។
(កិច្ចការ ១៥:៤០-១៦:២,៦)

២. តើសាវ័កប៉ុលបានឃើញអ្វីក្នុងការការជាក់ស្តែងនៅស្រុក
អាស៊ី?

ប៉ុលបានឃើញមនុស្សមកពីស្រុកម៉ាសេដ្ឋនម្នាក់ ឈរអង្វរ
គាត់ថា “សូមអញ្ជើញឆ្លងមកជួយយើងខ្ញុំ ដែលនៅស្រុកម៉ា-
សេដ្ឋននេះផង”។ (កិច្ចការ ១៦:៩)

៣. តើការជាក់ស្តែងនោះមានន័យសេចក្តីយ៉ាងដូចម្តេច?

ព្រះមានពួករាស្ត្រជ្រើសតាំងរបស់ទ្រង់នៅស្រុកម៉ាសេដ្ឋន។
(កិច្ចការ ១៦:១០,១២)

៤. តើអ្នកណាដែលបានទទួលការសង្គ្រោះមុនគេនៅស្រុកម៉ាសេដូន?

លីខា បានទទួលបុណ្យជ្រមុជទឹករួមជាមួយគ្រួសារនាង។
(កិច្ចការ ១៦:១៤-១៥)។

៥. តើក្មេងស្រីដែលមានអារក្សចូលបានស្រែកឡើងយ៉ាងដូចម្តេចអំពីសាវ័កប៉ុល និងស៊ីឡាស?

“អ្នកទាំងនេះជាអ្នកបំរើនៃព្រះដ៏ខ្ពស់បំផុត ដែលប្រាប់យើងពីផ្លូវសង្គ្រោះ”។ (កិច្ចការ ១៦:១៧)

៦. តើមានអ្វីកើតឡើងបន្ទាប់ពីប៉ុលបណ្តេញអារក្សចេញ?

សាវ័កប៉ុល និងស៊ីឡាសត្រូវបានគេវាយធ្វើបាប ហើយត្រូវជាប់គុក។ (កិច្ចការ ១៦:១៩-២៤)

៧. តើសាវ័កប៉ុល និងស៊ីឡាសមានការភ័យខ្លាចទេនៅក្នុងគុក?

ទេ! នៅពេលយប់ពួកគាត់បានច្រៀងសរសើរដំកើងព្រះទៀតផង។ (កិច្ចការ ១៦:២៥)

៨. តើព្រះសម្តែងព្រះចេស្តារបស់ទ្រង់ដូចម្តេចនៅក្នុងគុកនោះ?

នោះក៏ស្រាប់តែមានកក្រើកដីជាខ្លាំងដល់ម្ល៉េះ ធ្វើអោយទ្វារទាំងប៉ុន្មានបានរលើកចេញភ្លាម ខ្មោះក៏បានរហើបចេញពីដៃរបស់សាវ័កប៉ុល និងស៊ីឡាសទាំងអស់។ (កិច្ចការ ១៦:២៦)

៩. តើអ្នកយាមគុកបានធ្វើអ្វី?

គាត់បានអង្វរសាវ័កប៉ុល និងស៊ីឡាសថា “លោកម្ចាស់អើយ តើត្រូវអោយខ្ញុំធ្វើដូចម្តេច អោយបានសង្គ្រោះផង?”
(កិច្ចការ ១៦:៣០)

១០. តើសាវ័កប៉ុល និងស៊ីឡាសឆ្លើយទៅអ្នកយាមគុកដូចម្តេច?

“ចូរជឿដល់ព្រះអម្ចាស់យេស៊ូវគ្រីស្ទទៅ នោះអ្នកនឹងបានសង្គ្រោះហើយព្រមទាំងពួកគ្រួសារលោកផង”។
(កិច្ចការ ១៦:៣១)

ខគម្ពីរចងចាំ៖ “ដ្បិតសេចក្តីសន្យានោះ គឺសន្យាដល់អ្នករាល់គ្នា និងកូនចៅអ្នករាល់គ្នា ព្រមទាំងអស់អ្នកដែលនៅឆ្ងាយដែរ គឺដល់អស់អ្នកណាដែលព្រះអម្ចាស់ជាព្រះនៃយើងរាល់គ្នាទ្រង់នឹងហៅ”។
(កិច្ចការ ២:៣៩)

មេរៀនទី ២៥
ដំណើរព័ន្ធកិច្ចលើកទី៣របស់សាវ័កប៉ុល
កិច្ចការ ១៩-២៨

១. តើសាវ័កប៉ុលបន្តដំណើរព័ន្ធកិច្ចលើកទី៣នៅកន្លែងណា?
គាត់បានទៅក្រុងអេភេសូរ ជាកន្លែងដែលគាត់ធ្លាប់បង្រៀន
រយៈពេល២ឆ្នាំ។ (កិច្ចការ ១៩:១,១០)

២. តើមានមនុស្សជាច្រើនបានបង្ហាញសេចក្តីជំនឿនៅក្នុងព្រះ
អម្ចាស់ដូចម្តេច?
ពួកគេបានយកសៀវភៅក្បួនតម្រាបរបស់ខ្លួន មកដុតចោល។
(កិច្ចការ ១៩:១៨-១៩)

៣. តើអ្នកណាបានជំទាស់នឹងសាវ័កប៉ុលនៅក្រុងអេភេសូរ?
ដេមេទ្រាសជាជាងប្រាក់ ដែលបានធ្វើអាស្រមព្រះឪអានពី
ប្រាក់។ (កិច្ចការ ១៩:២៣-២៥)

៤. ហេតុអ្វីបានជាដេមេទ្រាសជំទាស់នឹងសាវ័កប៉ុល?
គាត់ខ្លាចការផ្សាយដំណឹងល្អរបស់ប៉ុលប៉ះពាល់ដល់ការរក
ស៊ីគាត់។ (កិច្ចការ ១៩:២៥-២៧)

៥. តើមានអ្វីកើតឡើងពេលដេមេទ្រាសបញ្ចុះបញ្ចូលពួកហ្វូង
មនុស្សអោយទាស់នឹងសាវ័កប៉ុល?

មានចលាចលជាខ្លាំងក្នុងក្រុង ដូច្នោះប៉ុលត្រូវតែចេញពីក្រុង
អេភេសូរ។ (កិច្ចការ ១៩:២៨-៣០, ២០:១)

៦. តើសាវ័កប៉ុលបានចាកចេញពីក្រុងអេភេសូរទៅកន្លែងណា?

គាត់បានទៅស្រុកម៉ាសេដូន និងស្រុកក្រិក។
(កិច្ចការ ២០:១-២)

៧. តើព្រះវិញ្ញាណបរិសុទ្ធប្រាប់អ្វីដល់គាត់ពេលគាត់កំពុងធ្វើ
ដំណើរ?

គាត់នឹងត្រូវគេចាប់ធ្វើជាអ្នកទោសនៅក្រុងយេរូសាឡឹម។
(កិច្ចការ ២០:២២-២៣)

៨. ហេតុអ្វីបានប៉ុលត្រូវគេចាប់ធ្វើជាអ្នកទោសនៅក្រុងយេរូ
សាឡឹម?

ពួកមនុស្សអាក្រក់សាសន៍យូដា នៅក្រុងយេរូសាឡឹមចោទ
ប្រកាន់គាត់ថា គាត់បានធ្វើខុសនឹងក្រឹតវិន័យរបស់លោក
ម៉ូសេ។ (កិច្ចការ ២១:២១, ២៨-៣៧)

៩. តើព្រះអម្ចាស់នាំសាវ័កប៉ុលជាអ្នកទោសទៅកន្លែងណា?
ទ្រង់បាននាំគាត់ចូលក្នុងក្រុងរ៉ូម ដើម្បីនឹងផ្សាយដំណឹងល្អ
នៅទីនោះ។

(កិច្ចការ ២៣:១០-១១, ២៨:១៤-១៦, ២៣-២៤, ៣០-៣១)

១០. តើការផ្សាយដំណឹងល្អរបស់សាវ័កប៉ុលទទួលបានលទ្ធផល
អ្វីខ្លះ?

ដំណឹងល្អបានផ្សព្វផ្សាយទៅដល់ប្រទេសជិតខាងជាច្រើន
ហើយមានមនុស្សដ៏សន្លឹកបានទទួលជឿព្រះអម្ចាស់យេស៊ូវ
គ្រីស្ទ។ (កិច្ចការ ២៨:២៨, ភីលីព័ ១:៦-២០, ២ធីម៉ូថេ ២:៩-៣០,
ភីលីម៉ូន ១០)

ខគម្ពីរចងចាំ៖ “ខ្ញុំបានតយុទ្ធយ៉ាងល្អ ខ្ញុំបានរត់ប្រណាំងជាស្រេច ខ្ញុំ
បានរក្សាសេចក្តីជំនឿទៅហើយ”។ (២ធីម៉ូថេ ៤:៧)